

**TIGHT BINDING**

UNIVERSAL  
LIBRARY

**OU\_204535**

UNIVERSAL  
LIBRARY







శ్రీ తిరుమల శ్రీనివాస త్రిలింగ మహా విద్యాపీఠమ్.

అ మృ త స ం దే శః

---



వై ద్య రాజ,

దంటు సుబ్బావధాని కవిరాజ వ్రణీతమ్



వి జ య వా డ

ఆంధ్ర గ్రంథాలయ ముద్రాక్షరశాలాయాం ముద్రాపితః

1939



సస్తమ ఆంధ్రాయుర్వేద సభ కగ్రాసనాధిపత్యము

వహించిననాడు

వైద్యరాజు, డాక్టరు

దంటు సుబ్బావధానిగారికి

బ్రహ్మశ్రీ శతావధాని: చెళ్ళపిళ్ళ వేంకట శాస్త్రిగారు చేసిన

ప్రశస్తి ర్వాదము

సీ॥ పండితవంశానఁ బ్రభవించినాఁడు సం

పాదించినాఁ డసామాన్యగరిమ

మననైద్యమున హూణఘననైద్యమునఁ గూడ

పొచ్చుపరీక్షల నిచ్చినాఁడు

కులవిద్య లాంగిలేయుల విద్యలనుగూడఁ

జవిచూచి సారంబు దవలినాఁడు

సభలలో నాయూపనిసక్తుల మూలూడ

నేర్చినాఁడు యశంబు గూర్చినాఁడు

అమృతహస్తీ దయాఘండు విమలమతియు

దంటు సుబ్బావధాని సదస్యహృదయ

వేది నేటి యాయుర్వేదవేది సధిక

రించుటది దేశభాగ్యప్రపంచగరిమ.



## ఆంధ్రభామినీవిలాస ప్రశస్తి.

శ్రీకింకవిందఘటాపంచాసనాది బిరుదాంచిత శతావధాని

చెల్వ పిల్వ వేంకటశాస్త్రి ప్రణీతము

మ॥ ప్రకటింపంగదవయ్య నీమృదుకవి

త్వం బేల యాలస్య మూ

రక గావించెదు ? వైద్యరాజబిరుద

భ్రాజత్వ మట్లుండఁగా

సుకవీశానత కూడ నీకుఁ గలిగె

సుబ్బావధానీ ! భవ

త్సుకులీనుల్ ప్రతివారు పండితకవుల్

శుద్ధాత్మకుల్ కర్మమల్

ఆ॥ నె॥ భామినీ విలాస మేమి, నీసుకృతం బ

యా ! మనీషి ! కావ్య రామణీయ

కమ్మ చెడక యుండఁగాఁ దెల్గుచేసితి

సంతసించినాడ జదివి చదివి.

శ్రీ కవిసార్వభౌమ, మహామహోపాధ్యాయ, కళాప్రపూర్ణ,  
ఆంధ్రవ్యాస శ్రీపాదకృష్ణమూర్తి శాస్త్రిగారి

## ఆశీర్వాదము



తే॥ గీ॥ అనఘ నవధాని నవవిభోయనుచు హరిని  
వర్ణనమొనర్తు వర దంటు వంశగుణని  
ధాన మని కవిధాత సు ధానముడు న  
నియును నల్పానియుఁ బేరు నిర్ణయించి.

చ॥ ముపురుజగత్రయంబరయుముఁ ద్తులయై ననునొక్కమూర్తియై  
ప్రవిమలసత్యయోగమునఁ బ్రస్తుతికెక్కునటంచుఁ దెల్పుచు  
స్మృతరవధాను లిందరయఁ బొంపెనలారుచునున్న నొక్కఁడే  
యపు సని యాదిఁ బేర్కొనుట నాతనితత్వముబోధచేసెడిన్.

మ॥ ధురువీరంబున కాధిపత్యమును శ్రీగుర్వాజ్ఞఁ దైకొంచుఁ ద  
ద్వరకాయం బసనొప్పి కార్యభరముం దాఁబూని విద్వత్కవీ  
శ్వరసంపన్నముఁజేసి వాసిఁగొన నై వర్తించు శ్రీదంటు వం  
శ్యురమానా ధుఁడుప్రోచుఁగాక సతమున్పు బౌవధానిస్తయన్.



శ్రీ తిరుమల శ్రీనివాస త్రిలింగ మహావిద్యాపీఠము  
అభివతి, వైద్యరాజ దంటు సుబ్బావధాని

## పి బు ధా న ం ద ము

విద్యతగ్గ-విరత్న భర్తృస్థాపక,  
పుల్య ఉమామహేశ్వర శాస్త్రిగారు.

శ్రీమ ద్దేవదాసంగదర్శనకలాభామాసముద్ధారణో  
విద్యాపీఠ మిదం ప్రతిష్ఠిత మిహ త్త్రైలింగ మార్యాననా,  
ధర్మోద్ధారికృతే మహాకలివిభుప్రస్థానదుశ్శాసనా  
క్రాంతాయాం విబుధార్హకం విజయతాం శ్రీనాథకారుణ్యతః. 1

బ్రహ్మైకైక్యవి దగ్గిగోయ మమృతాసందేశ్వరో జేశికః  
ప్రశ్యానాన్నిగమాగమాదికమహావిద్యాభివృద్ధ్యైవిదామ్,  
సమూహైర్వివిధైర్విరించివనితామోదాతిశేషప్రదై  
ర్విశ్వోద్ధారికభర్తృధారక మిదం త్రైలింగవిద్యాప్రదమ్॥ 2

యస్యాధీశ్వరతాం మహాకలి రయం సుబ్బావధానీసుధీ  
శ్రీదంటుస్వయంకౌస్తుభః ప్రధితవాగ్ధర్మ స్వవిద్యారతః,  
దేశే దుష్కలిదుర్విలాసవివశే కాలేయకోలాహలా  
క్రాంతే ధర్మవినాశశాలిని మహావిద్యావిలోపాన్వితే. 3

శ్రీ విద్యతగ్గ-విరత్న పుల్యకుల్యేన ధీమతా,  
ఉమామహేశ్వరవిదా స్వానందః ప్రకటికృతః. 4

శ్రీ తిరుమల శ్రీనివాస త్రిలింగ మహావిద్యాపీఠామృత

## సం దేశ ప్ర శం సా



[సాహిత్య స్థాపక కాశీభట్ట సుబ్బయ్యశాస్త్రి విరచితా]

శ్లో॥ సం దేశో యం విబుధవినుతం రాజతాం వేదమాగ్ధే  
పూర్ణాన్తర్మా నిహ పరసుఖా నోభేదయ న్నార్కసంశ్యాన్,  
స్వీకృత్యేమాం ప్రణతికలితాం ప్రార్థనాం ప్రేమయాస్మాన్  
సం దేశం తం గమనసమయే వస్తు మీశ ! పరీయామః॥

శ్లో॥ భో సం దేశ ! ప్రధితకులైః పండితైః స్థీలభాగ్యైః  
శ్వాంతస్త్వాంతై రభగవతి గురౌభ క్షిప్తమైశ్చ ధీః,  
ఖ్యాతిం నీత స్త్వమసి భవనే వేదమార్గాభిరామే  
గచ్ఛానందం మధురవచన స్సేతుశ స్థితశ్చై లమ్॥

శ్లో॥ పాథేయం తే మధుర మగుణం ప్రసయే ద్వైద్యరాజ  
స్తత్త్వజ్ఞానం కవితీలకభా కాంచనాంబుహి సాధ్వీ  
వక్తవ్యార్థా నివిధ విషయా స్పండితా ధర్మపీఠా  
వ్యాప్తం సేతుం విభవసించయం సోఽపి రెడ్డిశ్చ సాధుః॥

శ్లో॥ శ్రీతిరుమల శబ్దాదిశ్రీనివాసత్రిలింగభాగ్,  
మహావిద్యాశిరోరత్నం వీరం త ద్దాజతాం చిరమ్॥



బ్ర॥ శ్రీ చెళ్లపిళ్ల వేంకటశాస్త్రిలవారు  
శ్రీ త్రిలింగ విద్యాపీఠపరిశంసగా వ్రాసిన  
న ద్య ము లు

- మ. అమృతానంద గురుండు చేయు నుపదేశాభిఖ్యపీయూష ము  
త్రమురా లా కనకమ్మ సుబ్బనయు విత్తస్వామియా రెడ్డి స  
త్తముఁడున్ గ్రోలి తదర్థ వాన్యలకు నందఁజేయఁద్రైలింగ పీ  
ఠమునంజేయు ప్రయత్న మిప్పటికి జూడంగంటి కామేశ్వరీ!
- మ. తనసాధమ్మనఁ బీఠమున్నిలిపి నిత్యం బేడుసారుల్ కృపా  
ఖని శ్రీవేంకటనాథు సర్పితునిఁగాఁ గావించుచున్ వేంకటా  
ద్రి నివాసున్ స్ఫురియింపఁజేసెడి కృతార్థభూతసత్కావ్యవ  
ర్ధని శ్రీమత్కనకాంబ భక్తి మిగులన్ ధన్యంబు కామేశ్వరీ!
- మ. గురువాక్యంబుల సారమున్ సకలమున్ గ్రోడీకరించెఁ గవి  
త్వరనం బొండొక తోడుచేసి భగవద్దాస్యంబుతో విద్వదా  
దరముం బూని యొనర్చు సత్కృతులతో దంభానవేతంబుగా  
జరుపుఁ మా కనకాంబ జీవితము మెచ్చఁజెల్లు కామేశ్వరీ!
- శా. తాతాశాస్త్రియు దెందుకూరు కృతివిద్వన్మోళి శ్రీపాద వి  
ఖ్యాతశ్రీ సరసింహాశాస్త్రి మఱియుఁ గవ్యగ్రణుల్ వీరపున్  
ఖ్యాతిఁజెప్పఁ గలార లీ బుధుల నాకారించి నూరార్లచే  
నీ తస్వీమణి గారవించె వినియుంటే తల్లి ! కామేశ్వరీ !
- మ. పలువు ర్పండితు లేగుదెంచి కనకాంబ సాధరాజమ్మనం  
దలి శ్రీ వేంకటనాథు సన్నిధిని శాస్త్రంబుల్ ప్రసంగించు న  
య్యెలమిం గాంచిన గద్దవాలపుర సాదృశ్యంబు నానెమ్మదిన్  
గలయంబ్రాకిన్ఫురించె భాగ్య మది నిక్కం బంబ! కామేశ్వరీ!

మ. కల లెల్ల నశియించి దర్శ శశినాగానున్న యీ దేశమం  
దలి విజ్ఞానము భావికాలమున నాధారమ్ము చేకూరుచో  
వెలయన్ విత్తనముల్ లభింప వని తద్వీజంబుల నిల్పినీ  
తెలుగున్ బీతముయత్నము సలిపెడిక దీవింపు కామేశ్వరీ!

మ. కలికాలం బిది భక్తియన్నను విరాగంబన్న విజ్ఞానపుం  
గలనంబన్న నభస్సుమంబు లగుచు గన్పట్టు నిప్పట్టునన్  
గలిసంతారకుడైన వేంకటనగాగ్రీస్థాయి నేవించు నీ  
తెలుగుం బీత మదృష్టవంత మని నే దీవింతుఁ గామేశ్వరీ!

ధర్మస్థాపక తర్కవేదాంత విద్యావిశారద  
ముదిగొండ వేంకట రామశాస్త్రి విరచితము

ఈ త్రిలింగ మహావిద్యా పీఠస్థాపకులగు శ్రీమదమృతా  
నందనాథస్వామివారి యమూల్యమగు జీవన్ముక్తానందావస్థితిని  
బ్రత్యక్షముగ గాంచు భాగ్య మస్మదాదులకు లభింపకపోయినను  
దత్సంకల్ప పరిణామచిహ్నము లైనట్టియు చతుష్షష్టి కలోద్ధరణా  
త్మక కార్యవిజ్ఞాన బీజసంరక్షణానుకూలులైనట్టి తచ్ఛిష్య  
ప్రచారములవలన శ్రీ కాంచనపల్లి కవితాకల్పవల్లి కనకాంబామ  
తల్లిశ్రీ వైద్యరాజ శ్రీపీఠాధిపతి దంటు సుబ్బావధానులు, తతోన్  
దరులు ధర్మమూర్తి వైశ్యకులావతంస శ్రీ రెడ్డిగార్లు మున్నగు  
తచ్ఛిష్య మహాశయులకు గల యవ్యాజ నిరుపమాన గురు దేవతా  
భక్తి భావములవలనను స్ఫుటముగ ననుమేయించి (ఊహించి)  
యిట్టి కలికాలములోగూడ నిట్టి ధర్మావలంబన లాభమునకు  
గర్వించుచు నమందానందభాగ్యము నొందుచున్నాము.

శ్రీ తిరుమల శ్రీనివాస త్రిలింగ మహావిద్యాపీఠము.

## ప్రధానోద్దేశము

[మ. రా. శ్రీ చుండూరి వెంకటరెడ్డిగారి నివేదిక]



వేదశాస్త్రవిహిత స్వధర్మ తత్త్వనిరత సదాచారపరాయణులైన వారికి గురుమఖంబున సర్వసంశయ నివృత్తిద్వారా పరమశాంతిని లభింప జేయు భగవద్భాగవతకైంకర్యము, శ్రీ తిరుమల శ్రీనివాస త్రిలింగమహా విద్యాపీఠమయొక్క మఖోద్దేశము. వేదము ధర్మమాలము. స్మృతీ శాస్త్రపురాణేతిహాసములు దాని యర్థమును వివరించునవి. శిష్టసమ్మతమైన సద్గురుపరంపర వేదార్థానుభూతి నుపదేశించునది గురూపదేశములేని శాస్త్ర వ్యాఖ్యాన కౌశలమును, సదాచారసంపత్తిలేని స్వచ్ఛందవృత్తియును పర మార్థలభికి విరోధంబులు. “లక్ష్యేషు జ్ఞానవాక్ కోపి” యన్నట్లు పై సిద్ధాంతములందుఁ బ్రమాణబుద్ధిగలవా రెందరో యుండిరు. కాలవశమున పరిశ్రమన విశ్వమువలె నిధర్మవిజృంభణమున భరణిభండము మునింగి యున్నను, గురుపరంపరమాత్రము కులగిరులవలె తలపైకెత్తుకొనియే నిలిచి యుండి, తమ్ముండినవారిఁ దమంతవారినిగఁ జేయుచుండును. ఆగ్యవిజ్ఞానము నకు జిజ్ఞాసువు లధికారులు. వేదశాస్త్రవిహిత ప్రసంగము, మానవజీవిత పరమార్థప్రాప్తికి విరోధ మనియు, నాధునిక విశ్వసోదరత్వబోధములు, పరమార్థప్రాప్తిపకంబులనియుఁ దలంచుట సమంజసముకాదు. స్థూలభేదము లెన్నియుండినను, సుత్రమపు గురూమైన మోక్షపదప్రాప్తి కల్గరు సమా నముగ నర్హులని మనపెద్దల యాశయము. ఇం దెచ్చు తీగ్రులు లేవు బ్రాహ్మణులకైన, జండాలులకైన యవన పులకసాదులకైన మోక్షమున కర్హులగుదని సద్గురువులయాశయ మగుటచే నీవిషయమున నేఁడు కొండలు పడు దురభిప్రాయమున కట్టి యవకాశమును లేదు.

తీవ్రవైరాగ్యము పరిపూర్ణజిజ్ఞాసయు మొదలగు నధికారసంపత్తి గలిగిన వెంటనే మోక్షమున కర్హులనుట వేదసమ్మతమని యెఱుంగునది.

1. సరదాగా పరమార్థమును గోరువారు దారిలోఁ బోవుచుండ శ్రమలేక యెదుటబడిన మాణిక్యమును బొందగోరువారలు.

2. కొందఱు రాజసశ్రద్ధగలిగి వేదాంత గ్రంథపఠనశ్రవణాదు లొనర్చుచు, స్థూలశరీరము నిర్వహింతురు కాని నిరహంకారులై గురుదీక్ష వహింపజాలరు.

3. సాధన చతుష్టయసంపత్తి గలిగి సదా సద్గురు సంసేవాలబ్ధమైన యుత్తమదీక్ష వహించుచు, “తచ్చింతనం, తత్కథనం ఆన్యోన్యం తీత్రై బోధనం” అన్నట్లు సర్వకాలసర్వావస్థలయందు బ్రహ్మైక్యాన్ని సంధానం బొనర్చుచు దానినే యుపన్యసింపుచు నద్వితీయే యన్యోన్యప్రబోధం బొనర్చు కొనుచుండువారు నుత్తమాధికారులు. వీరిలోను సకల లౌకిక వ్యవహారం బుల నిర్వహింపుచుండియు జనకుని పూత సద్గురు సంసేవాలబ్ధమైన మోక్ష మార్గ మనుసంధించుచు జీవన్ముక్తిని సాధించువా రుత్తమోత్తములు.

ఈశ్వరానుగ్రహ లబ్ధమైన జీవబ్రహ్మచ్చైతానుధూతి నధికారాను సారము జిజ్ఞాసువులకు గలిగించుటకు సద్గురు పీఠము లెన్నియేని భరతఖండ మన వెలయుచున్నవి. ఈ శిలింగ పీఠస్థాపనాచార్యులగు నమృతానంద నాథస్వామివారు గురుకటాక్షమునొంది పూర్ణాధికారమునొందినది మొదలు తమ సన్నిధికి వచ్చిన భక్తులకుఁ గరతలామలకముగఁ దత్త్వబోధనము జేయుచుండెడివారు. అంగ్లేయ భాషా పరిచయము గలవారిచే, కార్లలు, ఎమర్సన్, క్యూంటు, డ్యూసన్ మొదలగు పాశ్చాత్యవేత్తల గ్రంథ ములఁ జదివించి వాస్తవో మన గ్రంథములను బోల్చి పాశ్చాత్య పక్షకల యసమగ్రత యార్యుల సంపూర్ణత నిరూపించుచుండువారు. అమృతా నందుల తత్త్వబోధ మనన్యము. తాము చెప్పదలంచుకొన్న విషయములను సమగ్రముగా సామాన్య భాషలో పరిభాషా శక్తియుగా సుబోధముగాఁ బ్రతిపాదించిన పిమ్మట, భాష్యాది గ్రంథములలో నీవిషయ మెక్కడ వివరింపఁబడినది నిరూపించుచుండువారు. అంతయు కాని గ్రంథము మొదలు పెట్టి పంక్తివెంట పంక్తి కెన్నడు నర్థముచెప్పి గ్రంథము ముగించువారు కారు. శ్రీవారి పద్ధతిలో విశేష మేమనఁగా వారి బోధము విన్నవారికి గ్రంథములు చూచినంత మాత్రమునఁ బ్రత్యేకము పాఠము చదువ నక్కర లేకయే సమన్వయించును. ఈపీఠము స్థాపించిన పిమ్మట శ్రీ వారి



బోధములో నొక పెద్దమార్పు కలిగినది. కలికాలవశంబున జీజ్ఞాసువుల సంఖ్య తగ్గుటయు నున్న వారలలోఁ జాలమందికి మూలగ్రంథములను జూచు కొనగల్గు సంస్కృత భాషాజ్ఞానము లేకపోవుట తటస్థించుచున్నది. ఈవిషయ నీతి జీవయాత్రలో నిట్లు వర్ణింపఁబడినది.

ఉ. “చక్కనిబోధలక్ష వివరఁగ జాలవు చాలవు భాష్యశాంతికిఁ  
మక్కువ బాంసవాళిపయి మానవు మానవు దుష్టవాసనల్  
పెక్కువిశంబులక దలపు పెంచెదు పెంచెదు సంచితంబు నే  
ఫక్కిఁ దరింతువో తెలియవచ్చునె వచ్చునె నీకు జ్ఞానమున్.”

పరమకరుణాశంకరు నమృతానంద నాథస్వామి వారి విషయ పరిస్థితులు గమనించి మూలగ్రంథము చదువగలిగిన కొలఁది యాశ్చితులవలన మాత్రము వానిజాడలందు నిరూపించి తక్కినధర్మముల కొంఠభాషాపృథానులగు వారికై తమ బోధములన్నియు వ్రాయించిరి. శ్రీవారు మేళము వర్షించినట్లు గంగా గోదావరులు ప్రవహించినట్లు బోధములు వెలువరించుచుండఁ బట్టగలవా రెవరు.

అందుల భాగ్యవశమున శ్రీమతి కంచనపల్లి కనకాంబగారు శ్రీవారి బోధములకు శ్రోతగా కుదురుట తటస్థించినది. ఆమహాకవయిత్రీ వచనమున మొదట శ్రీవారి బోధములన్నియు లిఖించుకొని ప్రతిదినము, జపావసానంబున నావచన మంతయుఁ జక్కని పద్యములలోనికి మార్చినది. అట్లేవయ్యే జీవయాత్రాది గ్రంథములు.

అధునికకాలమున వెలువడిన కొన్ని సంప్రదాయములలో స్నాన సంధ్యాది నిత్యకర్మానుష్ఠానములకు ప్రాధాన్యములేదు. విడిచివేసిన ప్రత వాయములేదు. నూత్న పద్ధతులలో మృతవర్జముగా బాషాబహుళముగాఁ బూర్ణనలను జరుపుచున్నారు. త్రిలింగపీఠమందు సాధకులు స్నానసంధ్యాది నిత్యకర్మానుష్ఠానములు వర్ణాశ్రమాచారోచితముగ నొనరించుటయే శ్రీవారి యాశయము. “న బుద్ధిభేదం జనయే దజ్ఞానాం కర్మసంగినాం,” పీఠములో నన్ని యధికారములకు కలిసివచ్చునట్టి పంచాయతన దేవతార్చనము నిత్యము జరుగునట్లు అమృతానందనాథ స్వామివా రేర్పాటు చేసి నారు. సిద్ధసంకల్పముగాన నది యవిచ్ఛిన్నముగాఁ బఠములో నేటికి

జరుగుచున్నది. ఉదయము సాయంకాలము జరుగు నీ పూజలేగాక ప్రతి సాయంకాలము రెండుగంటలకాలము, భగవన్నామసంకీర్తనము భజన రూపమునఁ జేయు బడుచుండును.

“యాంతే మతి స్సాగతిః” అను న్యాయమున నంత మెప్పుడో తెలియదు గావునను బడీక్షిత్తువలె నెల్లరకు మరణకాలము తెలియదుగావున నెనిమిది జాములకూడ భగవద్భాగవత కైంకర్యము జరుగునట్టి సత్రియాగము నకు సంకల్పించి శ్రీఅమృతానంద నాథస్వామివారు “సత్రియాగ కాల” కధికారిగా తమకు బ్రధానశిష్యుడగు దంటు సుబ్బవధాని గారిని నియమించిరి.

1925 మొదలు 1930 వఱకు నైదుసంవత్సరము లీ సత్రియాగము కొన్ని నాళ్ళు నెల్లారు మండలములో సువర్ణముఖతీర్థమునఁ దుంబూరు గ్రామమునందును, గొంతకాలము కడపజిల్లాలో శ్రీ వేంకటేశ పాదోద్భవయగు విరజానదీతీర్థముననున్న కోడూరుగ్రామమునను నర్వహింపఁబడెను. పైనివర్ణించిన దేవతార్చనముకాక, శ్రీమద్భాగవత రామాయణాది పురాణ పఠనమును, ప్రసానతీర్థభాష్యపాఠములను, హరికథా కాలక్షేపములు మొదలగువానిచే నిగవది నాలుగుగంటలు భగవత్సంకీర్తన మీ వీరమున జరుగుచుండెను. ఘనాంతస్వాధ్యాయపరు లిద్దరు శిష్యులై వేదఘోష మొనరించుచుండిరి. ఈ సత్రియాగము జరుగుకాలములో జిజ్ఞాసువులగు శిష్యులెల్లరు తండులాదిక భిక్షుటనముచేసి యహంకారపరిత్యాగ మొనరించుకొనిరి. ఇందుల భగవత్సేవాదికమును జూచి యానందింపఁబచ్చిన చాతుర్వర్ణమునకు నిత్యము సమారాధనము జరుగుచుండెను, ఆహారాదినియముమొరకై వీరములోని శిష్యులు, శ్రీవారుకూడ నాయమానములు, దినమునకొక్కొక్కొక్కరికాయపుచ్చుకొని జపతపంబు లొనర్చుచుండిరి. సాధకులగువా రాయా సమయంబుల దీక్ష వహించుచుండిరి. ఈ సత్రియాగ సమయమున శ్రీ అమృతానంద నాథస్వామివారి రొనరించిన బోధాదికము త్వరలో జెనవడనున్న శ్రీస్వామివారి చరిత్రమున వివరింపఁబడును. సత్రియాగముజరుగుకాలమున నెలకు రు300 రూపాయలు మొ॥ వెయ్యిరూప్యములవరకు వ్యయముగ చుండెడిది.

ఐదుసంవత్సరంబు లీవిధి నహారాత్మకంబు లవిచ్చిన్నంబుగ నపూర్వ భంగి నీసత్రియాగము జరుగుచున్నకాలములో దీనిని గుఱించి బహిరకలలో

గాని, విడిగాగాని యెన్నఁడు ప్రకటింపబడలేదు. సర్, అలాడి కృష్ణస్వామి అయ్యరు గారు, ఆర్కాడ్ పరశురామరావుపంతులుగారు, దేశోద్ధారక నాగేశ్వరరావుపంతులుగారు మొదలగు ప్రముఖులు సత్రయాగ కాలము నెఱుంగుదురు. బాహ్యరూపమున బహుధనసాధ్య మగు నీ సత్రయాగము నంతలు జరి సమాప్తి నొందించి, యాధ్యంతరసాధనలు, పంచాయతన దేవతార్చనలు, వేదాంతవిచారమును బృథాగముగఁ ద్రిలింగపీఠమున జరుగునట్లు శ్రీవా రేర్పాటుచేసిరి. “నిద్రాసమాధిస్థితిః” అన్న న్యాయమున నిద్రాకాలము తప్ప తెల్లవారుజామున బ్రాహ్మముహూర్తము మొదలు శయనించువఱకు నీపీఠ మందిప్పటికి నేదో రూపమున భగవద్భాగవత కైంకర్యము జరుగుచున్నది.

పీఠ ప్రచారము.

ఆర్యవిజ్ఞాన బీజసంరక్షణ మీషితముయొక్క బాహ్యకృత్యములలో ముఖ్య పని గురువుల యాశయము.

అమృతానంద నాథులవారి సం దేశము.

“సర్వం ఖల్విదంబ్రహ్మ” “నేహ నానాస్తి కించన” యనుటలో “హరి మయుము విశ్వమంతయు” ననియున్నదికాన మాకు లోకముపై నిచ్చాద్వేషములు లేవు. “అన్వయవ్యతీరేకములుగా ధర్మాసర్మంబు లీవిశ్వంబున బరమ జిజ్ఞాసువుల బోధముకొరకును, తనవినోదముకొఱకును పరమేశ్వరుడు సృష్టించెను. అం దధగ్ధ ప్రవృత్తి నేఁడు విశేషముగ నున్నది. ఇట్టి తటి లోక కల్యాణమునకై యార్యవిజ్ఞానమును గాపాడవలయును. రాజబలము సంఘ బలము దీనికి తోడ్పడుట నేటి కాలమున నరిది. కావున గాయత్రీ మంత్రార్థానుసారముగా ధర్మనిర్వహణోత్సాహ మెవరికి కలుగునో వారలే సంఘీభ వించి యథాశక్తిగ నధీశబోధాచరణ ప్రచారణములు గావింపవలయును.

వేదవేదాంగములు, కళలు, భాషాగ్రంథములు పోష్యములు. శేషించి యున్న విద్వాంసు లందఱును బరిగణనముచేసి తారతమ్యములు నిరూపించి యుత్తములను సన్మానము చేయుచుండవలెను. ఒక్కొక్కవిద్య కొక్కొక్కరినైనఁ బరంపర నిలువబెట్టుటకై పోషింపవలయును. కలికాలవశమున బహుళ ప్రచారము లేకపోయినను దేశకాలము లనుకూలించిన నాఁడు విస్తరించుటకై జ్ఞానబీజములు నిలిచియుండవలెను. గీర్వాణభాషావైరళ్యము

గల యిక్కలమున తొల్లింటి మహానుభావు లాంధ్రమునజేసిన తత్వబోధమునకు తోడుగా సంపూర్ణవిజ్ఞానలబ్ధికి కావలసిన సామగ్రి యాత్మలింగ పీఠమున దైవయోగముచే నెలకొల్పబడియున్నది. త్రిలింగ దేశమున కి పతము నీ పీఠము నకు త్రిలింగ దేశము నన్యోన్యపోషకంబులై యుండ నీశ్వర సంకల్పము సిద్ధించు గాక.”

అమృతానంద నానాస్వామి యంతరింగ మీనాటికి ప్రచురించి కృతార్థుల మైతిమి. ఆంధ్రమహాజను లీ స్వగర్భము నిర్వహింతురు గాక. ప్రపంచమున భరతఖండ మెట్లు ప్రత్యేకవ్యక్తిత్వముఁ దాల్చియున్నదో, భరతఖండమున నాంధ్రదేశమునందు గురుపరంపరలో నిలిచియున్న తత్వబోధ మొక విలక్షణమై యనన్యదుర్లభమైన వన్నె గలిగియున్నది. దానిని వ్యక్తీకరించుటయే యాత్మలింగ పీఠకర్తవ్యము.

ఈ పీఠమునకు శరీరమై సకల కార్యములు నిర్వహించుటకు గురువులచే నియమింపబడినవారీ దంటు సుబ్బానధాని గారు. అవధానుల గారి విలువ అమృతానంద నాథులవారెఱుగుదురు. అమృతానంద నాథులవారి యంతరింగము నవధానులుగా రెఱుగుదురు. కాని సద్గురుమూర్తిపేరు విన్న మాత్రమునఁ బులికితగాతుకడై సాశ్రులోచనుడై ప్రపంచమును మఱచి పోవు నంతరింగధర్మక డీ యవధానిగా రని నే రెఱుంగుదును.

ఈ పీఠమునఁ గార్యనిర్వహణమున కవధానుల గారికి నస్మదాదులు భక్తులు, గరణములమై, యుపకరణములమై యున్నాము.


ఈ పీఠము నాశీర్వాదించుసత్కవులు, పండితులు, కవులు, పరోక్ష ప్రియులగు దేవతలు. ఇట్టి పరమోత్కృష్టముగు సామగ్రి దైవయోగమున నీ పీఠమునఁ బెద్దలయాశీప్రభావంబున సంపూర్ణఫలము నొసంగి యాంధ్రదేశమునకు సకల మంగళముల సమకూర్చుగాక.

ఇట్లు, విన్నవించు విధేయుఁడు,

చుండురు వెంకటరెడ్డి.







వైద్యరాజు, దంటు సుబ్బావధాని  
 అధిపతి : శ్రీ తిరుమల శ్రీనివాస తిలింగ మహావిద్యాపీఠము



శ్రీభాష్యాయనమః.



శ్రీతిరుమలశ్రీనివాసత్రిలింగమహావిద్యాపీఠమువారి

## అ మృ త స ం దే శ ము

వైద్యరాజు, దంటు సుబ్బావధాని కవిరాజు విరచితము.

శ్లో॥ శ్రీదేవీ విజయం దద్యాద్దేహస్య పటుతాం సదా  
బుద్ధిం ప్రసన్నాం ధ్యానంచ గురుపాదాంబుజే స్థిరమ్. 1

బ్రహ్మవిద్యా స్వరూపిణీయు, గురుస్వరూపిణీయు, బరా  
శక్తియు, శ్రీరాజ రాజేశ్వరీ పరాభట్టారికయు ననం బటగు  
శ్రీదేవీ భక్తులకు విజయమును, దేహపటుత్వమును, బ్రసన్న  
మగు బుద్ధిని, గురుపాదపద్మములయందు స్థిరమైన ధ్యానము  
ననుగ్రహించుగాక! విజయమనగా వాసనాత్రయ జయము.  
ఇందియజయము.

శ్లో॥ పాలావర్షుల నాగభూషణ గురుప్రార్థ్యవిజ్ఞానభాక్  
త్రైలింగాన్వయ వేంకటప్పయ సుధీమాను ర్బుధారాధకః  
వాణీప్రీతకపిశ్వర శ్చితజనానందాద్భిచంద్రోదయో  
దుర్గాంబాచరణారవిందమధుప సుబ్బావధానీ కృతీ. 2



త్రైలింగ్యాన్వయుండును, దంటు వెంకటప్పయశాస్త్రి.  
కవివరునికిని దుర్గాంబకును జనించి వారి చరణారవిందములు  
సేవించునట్టివాఁడును, దసవాక్కుచేతఁ గవీశ్వరులను సంతోష  
పెట్టువాఁడును నగు సుబ్బావధాని యనుకవి; పాలావర్షుల నాగ  
భూషణాఖ్యతో వ్యవహరింపఁబడుచు నమృతానందనాథస్వామి  
యను దీక్షానామము వహించి, శ్రీతిరుమల శ్రీనివాస త్రిలింగ  
మహావిద్యావీరస్థాపనాచార్యు లయి వెలసిన గురుస్వామి చర  
ణారవిందముల సన్నిధి నార్యవిజ్ఞానమును బొందుటచేఁ  
గృతార్థుఁ డాయెను.

శ్లో॥ పరాం దేవీం వందే శ్రితజనపరా మంబుజకరాం

నిరాలంబౌ మంబౌ సతసురకదంబౌ మథయదామ్

దురారాధ్యాం సాధ్యాం గురుపదయుగధ్యానకుశలై

శ్శివాం లక్ష్మీం బ్రాహ్మీం శివ హరి విరించి స్తుతపదామ్. ౩

ఆశ్రితజనుల ననుగ్రహించునది, పద్మములవంటి కర  
ములు గలది, సకలమున కాధారమైనది, యెల్లలోకములకు  
దల్లియైనది, దేవతాసమూహములచే సేవింపబడునది, యభ  
యము నొసంగునది, సామాన్యుల కారాధించుట కలవికానిది,  
గురుపదములను ధ్యానించు భక్తాగ్రగణ్యులకు సులభమైనది,  
శివ హరి విరించిస్తుతమైన పాదములుకలది, మహాకాళీ, మహా  
లక్ష్మీ, మహాసరస్వతీ స్వరూపముఁ దాల్చినదియు నగు నా  
పరాశక్తికి నమస్కరించెదను.

శ్లో॥ అంబికే తవకరావలంబనా  
 త్ర్యంబకోఽభవ దహో యమాంతకః  
 వాసనాత్రయసమాహతం సతం  
 మాం కురూదరదరీనివాసినమ్.

4.

ఓ యంబికా ! ఓ తల్లీ ! నీ కరావలంబముచే నిన్నుఁ జెట్టపట్టుటచే మూడుకన్నులు గల శివుఁడు యమాంతకుఁ డాయెను. వాసనాత్రయము (దేహవాసన, లోకవాసన, శాస్త్రవాసన) చే గొట్టబడుచున్న నన్ను నీ కడుపునఁ బెట్టుకొని కాపాడుము.

శ్లో॥ మూఢలోక పరివాదశోధితం  
 శ్రీగురూత్తమ కరాబ్జపావితమ్  
 కాంచనాంబర పదాంబుఘ్రితం  
 మన్మథకలశ మంబ గృహ్యతామ్.

5

మూఢజనులుచేయు నిందలచేఁబరిశుద్ధిచేయఁబడినదియు శ్రీ గురూత్తముని కరాబ్జములచేఁ దొలచి పవిత్రముఁజేయఁ బడినదియు, గాంచనాంబరుని పాదోదకముచే నింపఁబడినదియు నగు నా మనః కలశము (నా మానస మను పాత్రము) నో తల్లీ ! నీవు గ్రహించి న న్ననుగ్రహింపుము.

శ్లో॥ వృధా శాస్త్రాభ్యాసో హరి గురుపదధ్యానరహితో  
 వృధా శాస్త్రాభ్యాస శ్చితజనపరిత్యాగరహితః  
 వృధా యోగాభ్యాసః పరజనవిరోధై కమహిమా  
 వృధా యంత్రాభ్యాసః కరగతకళానాశనకరః.

6

హరిగురుపద భ్యాసములేని శాస్త్రాభ్యాసమువ్యర్థము. అశ్రయించువారిని రక్షింపఁజాలని శాస్త్రాభ్యాసము వ్యర్థము. పరజనుల వినోదమాత్రమున కుపయోగపడు యోగాభ్యాసము వ్యర్థము. చేతితో నెంతటి కుశలముతోనైన వస్తునిర్మాణ మొనరించు నైపుణ్యమును జంపు యంత్రాభ్యాసము (మరలు మొదలగు నవి) వ్యర్థము.

శ్లో॥ దాక్షిణ్యం కుజనే దయా పరజనే శాత్రవం సదాసజనే  
రక్షా పక్షజనే నయో స్పృహజనే విద్యజనే నాగ్రవమ్  
ద్వేషో వైదికదైవికాధ్వగజనే స్లేచ్ఛజనే గౌరవం  
యే కుర్వం త్యథునా కలాసు కుశలా స్తేష్వేవ లోకస్థితిః 7

దుర్జనులయందు దాక్షిణ్యంబును (సజ్జనునియందు లేదనుట) కాని వారలయందు దయయును (అయిన వారలయందు లేదనుట) సజ్జనులయందు వంచనమును (దుర్జనులను సన్మానించుట) తమ పక్షము వహించినవారిని మాత్రము రక్షించుటయు, రాజులయెడల వాటము వెంబడి నడుచుకొనుచు దమ స్థితి కాపాడుకొనుటయు, బండితులయెడల కుటిల భావముతో వర్తించుటయు, వేదము, దేవుని నమ్మినవారియెడ ద్వేషమును స్లేచ్ఛజనుల యెడ గౌరవంబు నెవరు వహింతురో యట్టి కళాకుశలులయందే లోకము నిల్చియున్నది. భర్తృహరిలో నన్నట్లు (దాక్షిణ్యం స్పృహజనే) యను శ్లోకమునకు కాలానుసార మగు విపరీతపాఠముగా నీ శ్లోకము కవిచే రచింపఁబడెను.

శ్లో॥ వాఙ్మీత్వం సుకవిత్వంచ సభారంజనకాశలం

ఆచార్యత్వం ప్రచారశ్చ పంచై తే మోక్షభంజకాః 8

వాఙ్మీయగుట, కవియగుట, సభను రంజింపగల్గుట, ఆచార్యత్వము వహించి శిష్యుల దిద్దుట, లోక సంగ్రహార్థమై ప్రచార మొనర్చుట - యివి యన్నియు స్వానుష్ఠానమునకును నాత్మానుసంధానమునకును సడ్డము వచ్చునవి గాన మోక్ష భంజకములు. మోక్షమును జెఱచునవి.

శ్లో॥ అహంకారం సమాశ్రిత్య శిష్యేషువాప్తిహేతవే

దుర్గాంబే! యాపితః కాలో మూఢం మాంపాహి ముద్రయా.

ఈ శ్లోకమున కవి తన యహంకార పరిహారమును జేసి కొనుచున్నాడు. ఓ తల్లీ! కనకదుర్గా! నే నహంకరించి శిష్య సంఘమును జేర్చుటకై కాలమంతయు వ్యర్థపుచ్చితిని మూఢుడనై న నాకు జ్ఞానముద్ర ననుగ్రహించి రక్షింపుము.

శ్లో॥ ప్రామాణ్యవాదే పాండిత్యం సభాయాం సిద్ధిదం నృణాం,  
ప్రామాణ్యం గురువాక్యేతు బ్రహ్మభూయాయ కల్పతే.

ప్రామాణ్య వాదమునందు (ఇది తర్కశాస్త్రము లోనిది) పాండిత్యము నరులకు సభలలో గౌరవము తెచ్చును. కాని గురువాక్యముల యందు ప్రామాణ్యబుద్ధి భక్తులకు బ్రహ్మత్వము నొసంగె గల్గును.

శ్లో॥ సర్వం హరిమయం విశ్వం విశ్వమేవ హరి స్వయం

ఆత్మరక్షాసమర్థ స్యః కా చింతా లోకసంగ్రహే.

హరియే విశ్వము, విశ్వమే హరి. సర్వసమర్థుడైన యా  
హరి తన్నుఁ దాను రక్షించుకొన గలఁడు. నాకేటి కీ లోక  
సంగ్రహ చింత?

శ్లో॥ కింకుర్వోఽద్య క్వగచ్ఛామః కింబ్రీషిమః కయాశయా  
సర్వం ఖల్విదమేవాహం నాఽన్యదస్తీ త్యనుస్మరన్. 12

ఇది యంతయు నేనే. నా కంటె వ్యతిరేకమైన దేదియు  
లేదను భాగవత వాక్యము స్మరించుచున్న మేమేమి యాశతో  
నెక్కిడికిఁ బోయి యేమి చెప్పి యేమి చేయఁగలము?

శ్లో॥ ఆశాపాశం పరిచ్ఛేత్తుం విజేతుం వాసనాత్రీయం  
శూన్యస్థానే సదా రంతుం శరణం చరణం గురోః 13

ఆశాపాశములు తెగ్గింపుటకును వాసనాత్రీయమును  
త్యజించుటకును శూన్యస్థానమున సదా రమించుటకును శరణము  
గురుచరణమే.

శ్లో॥ త్రిలింగేషు శ్రీనివాస మహావిద్యాఖ్య ముత్తమం  
వీరం సాక్షాద్గురూద్విష్టం కలౌ విజయ కైతరాం. 14

త్రిలింగ దేశమందు సాక్షాద్గురుమూర్తిచే నుద్దేశింపఁ  
బడిన తిరుమల శ్రీనివాస త్రిలింగ మహావిద్యావీర ముత్తమమై  
యీ కలియుగంబున విజయమును గాంచుచున్నది. శ్రీశైల  
ద్రాక్షారామ కాళేశ్వరములయందుగల లింగములకు మధ్యగల  
దేశము త్రిలింగదేశము. “కలౌ వేంకటనాయక” యను  
న్యాయమునఁ గలియుగమున కధినాథుఁ డగుటచే నాతని  
శ్రీనివాసనామంబున నున్న గురువీరము సర్వోత్కృష్టతఁ

గాంచుచున్నది. మహావిద్య యనగా బ్రహ్మవిద్య. బ్రహ్మ విద్యనుపదేశించునది, పోషించు నట్టిది. తదంగత్యేన వేదశాస్త్ర పురాణేతిహాస కావ్య సంప్రదాయములచే బోషింపబడు సమస్త ధర్మములు నీ పీఠమునకు సంబంధించినవే.

శ్లో॥ అమృతానందనాథేన నిర్మితం శర్మనం నృణాం  
కర్మభూమే రలంకారో విద్యాపీఠ మనుత్తమమ్. 15

కర్మభూమి కలంకారంబును భరతఖండమున కలంకారంబును శర్మదంబు (స్వర్గాపవర్గప్రదంబు) నుత్తమం బగు నీ పీఠ మమృతానందనాథ స్వామి యను దీక్షానామము గల యాచార్యవర్యునిచే స్థాపింపబడినది.

శ్లో॥ యస్మిన్ ప్రతిదినం విష్ణుపంచాయతిన పూజనమ్  
సహస్రీనామభిః పుష్పైః కీర్యతే పరమాదరాత్. 16

మఱియు నీ పీఠమునందు బ్రతిదినము విష్ణు పంచాయతనమందు నొక్కొక్క దైవతమున కొక్కొక్క సహస్రీ నామ కుసుమ పూజన మర్చింపబడును. వేంకటేశ్వరస్వామికి త్రికాల ములయందు సహస్రీనామ కుసుమార్చనము చేయంబడును.

శ్లో॥ యస్మింశ్చ వేదవేదాంతసారం శ్రీగురుణోద్భృతమ్  
కనకగ్రంథపాత్రేషు పూరితం భవతారకమ్. 17

అదియునుం గాక యీ పీఠమునందు సద్గురుండగు సమృతానందనాథులవా రొనర్చిన భవతారకమైన బోధమను సమృతము గ్రంథములను కనకపాత్రలలో నింపబడియున్నది. అనగా గురువులు చెప్పిన బోధ మంతయు, శ్రీమతి కవితలక

కవితా విశారద కాంచనపల్లి కనకాంబగారిచే రచియింపబడిన జీవయాత్ర, అమృతసారము, నానందసారము, హంసవిజయము తోమాలియ మొదలగు గ్రంథములయందు నిండియున్నది.

మతత్రయీచార్యులచే నిర్మింపబడిన పీఠముండఁగా నీ పీఠమున కవసర మేమి యను సందియము కలుగవచ్చును. “శ్రుతే రివార్థం స్మృతి రన్వగచ్ఛత్” అనునట్లు లాచార్యపీఠములకు నమస్కరించియే వారి యభిప్రాయములను లోకమునకు వేదార్థంబును స్మృతి వివరించునట్లు వివరించి ధర్మప్రచారము చేయుటయే యీ పీఠముయొక్క కృత్యము.

శ్లో॥ ఆచారః ప్రధమోధర్మో యస్మిన్ సర్వేషు కర్మసు

అవై దిక మనార్హంచ న కించి దిహ దృశ్యతే. 18

ఈ పీఠమునం దాంధ్రదేశ ప్రసిద్ధమగు శిష్టాచారము ననుసరించుటయే ప్రధమధర్మము. ఋషిసాంప్రదాయమునకు వైదిక సాంప్రదాయమునకు విరుద్ధమైన దిండుకయుఁ గాని పించదు. ప్రకృతకాలమున స్నానసంధ్యావందనాదులు, మడిమైలులు, వర్ణాశ్రమధర్మంబులు పాటించకుండఁ దత్త్వబోధమును జరుపునట్టి సంస్థ లెన్నియో కలవు. ఈ పీఠ మట్టిదికాక శిష్టసమ్మతమైన మార్గమున నడుచునదిగా యెఱుంగునది.

శ్లో॥ దేవతానాంచ భక్తానాం కైంకర్య మఘమర్షణమ్

అహంకారనిరాసార్థం భక్త్యా యత్ర ప్రకర్షతే 19

మఱియు నీ పీఠంబున భగవంతునియొక్క సేవయు భాగవతులయొక్క పూజయు పాపశాంతికై, అహంకార పరి

హారమునకై భక్తితో జరుపబడును. “విదుష ఆత్మత్వా” త్తని  
గీతాభాష్యమునందుఁ బ్రసిద్ధమై యుండుటచే భగవంతునకు  
భాగవతులకు నభేదము ప్రిసిద్ధమేకదా.

శ్లో॥ తదిదం పీఠ మాంధ్రాణాం జ్ఞానబీజప్రవర్ధకం

ఆచంద్రితారకం జీయా చ్ఛ్రీనివాస ప్రసాదతః. 20

కాబట్టి యాంధ్రుల దగు నీ పీఠము భరతఖండమున  
కంతకు జ్ఞానబీజప్రవర్ధకము. శ్రీనివాసునియనుగ్రహమున  
నీ పీఠ మాచంద్రితారకముగా విజయము నొందుగాక. ఆంధ్ర  
దేశమున వెలసియు భరతఖండ మంతయు వ్యాపించు వేంక  
టేశ్వరునిబోలె త్రిలింగ దేశమున వెలసియు నీ త్రిలింగ  
పీఠము భరతఖండమంతయు వ్యాప్తి కలిగియున్నది. యావ  
ద్భారతభూమియందు నీ పీఠమునకు బ్రచారమున్నదనుట కీ  
పీఠమువారు ప్రచురించు నమృతసందేశమే ప్రమాణము. వ్యవ  
హారభాషయగుటచే నాంగ్లమందును బండితభాషయగుటచే  
గీర్వాణభాషయందు నీ యమృతసందేశ మాసపత్రిక పీఠపక్ష  
మునఁ బ్రచురింపబడుచు భరతఖండమంతయుఁ బ్రచార  
మొనర్చుచున్నది.

శ్లో॥ కాలోయం విషమః ప్రియః నో గురు ర్నచదై వతమ్

మహతాం బీజభూతానా మపి యస్మిన్నజీవనమ్. 21

విషమకాలము వచ్చినది. గురువు లేడు. దేవుడులేడు.

విత్తనములవలె దాచుకొనఁదగిన విద్యావంతులగు పెద్దలకుఁ



గూడ జీవనములు అనగా దేశవిద్యలు, శిల్పములు మొదలగునవన్నియు సశించుచున్న వనుట.

శ్లో॥ వేదశాస్త్రపురాణానాం వక్తా శ్రోతాచ దుర్లభః

సత్యశౌచాదయో క్షీణా నిదాఘే సరితో యథా. 22

వేదశాస్త్ర పురాణములను జెప్పునాడులేడు వినువాడులేడు. వేసవికాలముం దేరు లెండిపోయినట్లుగా సత్యదయాశౌచము లిగిరిపోవుచున్నవి.

శ్లో॥ బ్రాహ్మణా వేదవిముఖా శ్చాన్యే బ్రాహ్మణనిందకాః

పురుషార్థా హ్యర్థకామా పాండిత్యం తు ప్రతారణమ్ 23

బ్రాహ్మణులకే వేదముం దాదరము పోయినది. ఇతరులు బ్రాహ్మణులను నిందించుచున్నారు. చతుర్విధ పురుషార్థములలో ధర్మమోక్షము లెటో పోయినవి. ఎల్లరకు సర్థము, కామమే పురుషార్థములుగా నున్నవి. ఒకరిని మోసపుచ్చునై పుణ్యమే పాండిత్యముగా నెంచబడుచున్నది.

శ్లో॥ పరప్రత్యయనేయత్వం పరధర్మానుశీలనమ్

ప్రజానాం వృత్తి రద్యాభూ దాంధ్రాణాంచ విశేషతః.

తమయందుఁ దమకు విశ్వాసము లేకపోవుటయు. బరులను విశ్వసించి పరధర్మము లలనటచుకొనుటయు నేడు భరతఖండవాసులకు, విశేషముగా నాంధ్రులకును, బరిపాటియైనది గదా!

శ్లో॥ సంఘస్తు శతధా భిన్నః కుశలై స్సాస్వర్థకాంక్షిభిః  
మర్యాదోల్లంఘనం మానం కలి కల్యాణ భోగినామ్ 25

తమ లాభమునే తాము చూచుకొను నేర్పరులచే నీ సంఘమందు నానావిధము లగు భేదములు గల్పింపఁ బడుచున్నవి. ఈ కలియుగమునందుఁ బరువు ప్రతిష్ఠలు సంపాదింపఁ గోరువారలు హద్దుల నతిక్రమించుటయే గౌరవ మని యెంచుదు. ఆంధ్ర ద్రావిడ భేదము, బ్రాహ్మణ బ్రాహ్మణేతర భేదము సనాతనాధునాతన భేదము, నొత్తరాహ దాక్షిణాత్య భేదము మున్నగునవి భేదములు. వర్ణసాంకర్యము, రజస్వలానంతర వివాహము, హరిజన దేవాలయ ప్రవేశము మున్నగునవి హద్దులు దాటుట కుదాహరణములు.

శ్లో॥ అల్పప్రిజ్ఞ ప్రలాపాశ్చ ఆవేశ బహుభోద్యమాః  
అసంస్కృతాన్నపానాశ్చ హ్యనారాధిత దేవతాః. 26

శ్లో॥ సర్వత్ర పరిదృశ్యంతే భరతాఖ్యే మహీతలే  
ప్రళయేస్మిన్ మహాఘోరే యద్య దానందదాయకమ్. 27

శ్లో॥ నష్టం తదఖిలం శిష్టా నష్టాః ప్రభృష్టవృత్తయః  
హత మార్గం మతం సర్వం దుష్టానాం సమృతం మతమ్. 28

నేడు భారతభూమియందుఁ బ్రిజ్ఞలేనివారి ప్రలాపములు మెండైనవి. ఉద్యమంబు లన్నియు సధికారములేని యావేశపూరితులచే నడపఁబడుచున్నవి. అన్న పానము లాచార పూతములు గాక యున్నవి. అన్నాదివిక్రయశాలల యభివృద్ధితో నారోగ్య శాస్త్రము ననుసరించి యైన సిద్ధము

గాక పోవుటయే గాక యుచ్చిష్టాది సంపర్క దోషములతోఁ గూడిన పదార్థములే భోజ్యము లగుచున్నవి. గృహదేవతార్చనలు బూజుపట్టుచున్నవి. భక్తిలేని తాకికు లభికారులుగా నియమింపఁబడుటచే దేవాలయము లందైనఁ బూజలు సక్రమముగాఁ జరుగుటలేదు.

శా. పోనే పోయిన వెల్లవిద్యలును సంపూర్ణుల్ కనరాదు దేవాసీకంబును గుళ్లలోఁగనుకు మాహాత్మ్యంబుఁగోల్పోయి భూజానుల్ ద్రవ్యపరాయణుల్, విబుధులన్ సాకంగ నింకెవ్వరో మీనాక్షీ ! మధురాపురీనిలయ! నన్ మేలెంచి పాలించుమా!

వైద్యరాజకృత మీనాక్షీ తారావళి.

ఘోరమైన యిమ్మహాప్రళయమునం దానందదాయకమగు సర్వమును నష్టమైనది. శిష్టులకు వృత్తులు జీవనాధారములు దొలగిపోయినవి. ఆర్షమతము లన్నియు మాతములైనవి. దుష్టులు సమ్మతించిన మాతములే మాతములుగాఁ జెల్లుచున్నవి.

శ్లో॥ గతం వీర్యం ద్విజాతీనా మన్యేషాం స్వాస్థ్య మాహతం  
నతో మేరు శ్చోన్నతశ్చ ధూమో లాఘవహేతునా. 29

ద్విజులు నిర్వీర్యులైరి. ఇతరులకు శాంతి స్వాస్థ్యములు పోయినవి. ధూమము మేరుపర్వతము తలదాటి పైకి పోవుచున్నది. సీచులు మహాత్వము నొంది రనుట.

శ్లో॥ గతం శీలం పురంధ్రీణాం గతం స్వచ్ఛందవర్తనమ్  
బౌదార్యం చ గతం రాజ్ఞాం కవీనాం గౌరవం గతమ్. 30

పాతివ్రత్యభంగకరములగు శాసనములు ప్రబలుటచేఁ  
గర్మభిష్ట దేశములందువలెనే స్త్రీ లిచ్చవచ్చినట్లు సంచరింపఁ  
గడంగుచున్నారు. స్వదేశ ప్రభువుల కౌదార్యము పోయినది.  
సుకవులకు గౌరవము తగినది.

శ్లో॥ కా కథా వేదాశాస్త్రాణాం ప్రబంధానాంచ కా కథా  
స్వస్థానవేషభాషాణా మాలంబో యతః హియతే. 31

స్వస్థాన వేషభాషలయందే గౌరవము వీడి పరవేష  
భాషలకు గౌరవ మొసంగు వారలకు వేదశాస్త్రముల  
యందును, గీర్వాణభాషా ప్రబంధముల యందును గౌరవము  
తగ్గుట యాశ్చర్యమా!

శ్లో॥ కాకథా యజ్ఞతపసోః కాకథా సత్యశౌచయోః  
యతాదృశ్యాభవత్సంధ్యా హుతభు క్షర్యుపాసనా.

సంధ్యావందనము, నిత్యోపాసనమే ముఱచిన వారలను  
యజ్ఞ తప ససత్య శౌచములమాట యడుగనేల.

శ్లో॥ పృథ్వానాం సేవనం శ్రీధ్వా విద్యానామ్ పర్యుపాసనమ్  
సాధూనాం దర్శనం భక్తిర్దృశ్యతే నైవ కుత్రచిత్. 32

పెద్దలసేవయు శ్రీధ్యు సద్విద్యల నుపాసించుటయు  
సాధుదర్శనమం దాసక్తియు, భక్తియు నేడును గానరా  
కున్నవి.

శ్లో॥ వేదోపజీవినో విప్రా హ్యథవా దాస్యజీవనాః  
ఉన్మార్గస్యోపదేష్టారో దూషయంత స్స్వశేముషీమ్. 34

బ్రాహ్మణులు వేదవిద్య నమ్ముకొని బ్రతుకుచున్నారు. వారలలో గొందరు శ్వేచ్ఛత్తి నవలంబించి నీచనేవలజేయుచున్నారు. సహజమగు తమ తెలివితేటలను దప్పుదారులను దీయటలో నుపయోగించుచున్నారు.

శ్లో॥ సమన్వయం తు శాస్త్రాణాం నవిద్మో వేత్తికోఽనఘః  
లక్ష్యేషు దృశ్యతే కోఽపి గురుపాదార్చనారతః. 35

వైకి విరుద్ధములుగఁ దోచియు యథార్థముగా సమరస భావముగల శాస్త్రములయొక్క సమన్వయ మెఱిగిన మహానుభావు లెక్కడనున్నారో వెదకి తెలిసికొన వలసిన పరిస్థితు లేర్పడినవి. దైవతములంచు గురువులఁ దలచువాఁడును, గురుపాదార్చనమందుఁ బ్రీతిగలవాఁడును లక్షలలో నొకఁడు గాన వచ్చుచున్నాడు.

శ్లో॥ నియమేనవినా విప్రో వినా శౌర్యేణ బాహుజః  
సత్యేనచ వినా వైశ్యో వినా శౌచేన పాదజః. 36

శ్లో॥ నామమాత్రేణ జీవంతి హ్యశ్నంతిచ పిబంతిచ  
దానభోగాక్షమా స్సర్వే సర్వే కలివశానుగాః. 37

నియమములేని బ్రాహ్మణులును, శౌర్యములేని క్షత్రియులును సత్యములేని వైశ్యులును శౌచములేని శూద్రులును, నామమాత్రులై తినుచుఁ ద్రాగుచు జీవించుచున్నారు. వీరలు కలిపురుషుని చేతి యాటబొమ్మలై త్యాగమునకు భోగమునకుఁగూడఁ జాలనివారై తేజోవిహీనులై సంచరించుచున్నారు.

శ్లో॥ గోదేవ ద్విజరక్షార్థం యే సజ్యం దధిరే ధనుః

క్షత్రియా శ్చేతరే భూపాః ఫలం త్యధునా శ్వభిః. 38

ప్రత్యాహారమువలె మధ్యనున్న సమస్త ధర్మములకు నాధారములు నాద్యంతములు నగు గోబ్రాహ్మణులను రక్షించుటకు నే రాజులు, వెలమ, రెడ్డి, కమ్మ, ప్రభృతులు ధనుర్ధనులై సిద్ధముగ నిలువంబడియుండిరో యట్టివార లిప్పుడు కుక్కలతోఁ గోశ్చతో నాడుకొనుచున్నారు గదా.

శ్లో॥ మృగ్యో ధర్మపరో రాజా చిరంజీవతు సోఽస్తిచేత్

అప్యేకో వేదధర్మాణాం గోప్తా భవతు మర్హతి॥ 39

ధర్మపరుడైన తేడు కానరాడు. అట్టివాఁడొక్కఁ డున్నను వేదధర్మమును గాపాడువాఁ డగుటచే నవ్యానికి భగవంతుఁడు దీర్ఘాయురారోగ్యైశ్వర్యంబు లనుగ్రహించుగాక.

శ్లో॥ పశవోఽశ్నంతి మేహంతి సంతానం వర్ధయంతిచ

పశ్వాదిభి శ్చావిశేషా దితి శ్రీశంకరోఽబ్రవీత్. 40

పశువులుం బోలెఁ దినుచుఁ దిరుగుచు సంతతి వృద్ధిఁ జేయు నరులు పశుప్రాయు లని “పశ్వాదిభి శ్చావిశేషా” త్తని శ్రీ శంకరాచార్యులవారు తమ భాష్యమందు నుడివిరి.

శ్లో॥ కర్మభ్రష్టేషు దేశేషు జీవితం భోగవైభవమ్

రాగద్వేషపరా స్పర్శే యుద్ధసన్నద్ధబుద్ధయః. 41

భరతఖండము కర్మభూమి. తదితర దేశములు, కర్మ భ్రష్టము లగు మ్లేచ్ఛదేశములు. అచ్చట జీవితము భోగవైభవ

వము, అనగా జీవితమున కాహారనిద్రాభయ మైదునములే  
ప్రయోజనములు. వారికి శరీరచింతయు భౌతికభూతియే  
ప్రధానము. రాగద్వేషపరులై సంతతము యుద్ధనన్నద్ధులై  
యుందురు.

శ్లో॥ కర్మభూమాతు జాతానాం జీవితం ధర్మవైభవమ్  
ప్రాప్తవ్యం త్యాత్మతాదాత్మ్యం గురువాక్యప్రమాణతః. 42

కర్మ భూమియందుఁ బుట్టినవారికి జీవితము ధర్మవైభ  
వము - ధర్మమే వైభవముగాఁ గలది. ఆహారనిద్రాదులుగూడ  
ధర్మముకొఱకే సాధించఁబడును. బ్రహ్మచింతయు, బ్రహ్మ  
నంద ప్రాప్తియుఁ బరమార్థములు. గురువాక్యములయందు  
వేదవాక్యములందువలె బ్రమాణబుద్ధి కలిగి యిక్కడి వారలు  
ధర్మార్థకామమోక్షములను చతుర్విధ పురుషార్థములను  
సాధింతురు.

శ్లో॥ పితృరోగాభిభూతస్య తిక్తా భవతి శర్కరా  
కటూని గురుసూక్తాని కలిప్రభ్రష్టచేతసామ్. 43

పితృరోగార్తునకుఁ జక్కెరకూడఁ జేదుగా నుండును.  
కలిదోషమున మనసుచెడినవారికి గురువాక్యములు కటువుగా,  
వెగటుగా నుండును.

శ్లో॥ ధనే నాలంబనే నాల మలం వివిధవిగ్రహైః  
అలం భోగై రలం రోగై రలం చింతాశతై రపి. 44

శ్లో॥ విమానై రవ్యలం యానై ర్జలాంతర్గామిభి స్త్వలం  
అలం ప్రాణహరై ర్వాతై రలం నో మారకాగమైః. 45

శ్లో॥ పరస్వాహరణై శ్చాల మలంవై పరపీడనైః.

భావైర్వినుతనై శ్చాల మలం పాశ్చాత్యమారుతైః. 46

చాలు చాలీ ధనములు, సుఖారామేంద్రనములు చాలు చాలీ బలంబులు, పరజనపీడాకరంబులు, సంగ్రామ బహుళంబులు. చాలు చాలీ భోగంబులు రోగబహుళంబులు. చాలు చాలీ చింతాశతంబులు సంతాపకరంబులు. మా కేటికీ విమానములు, జలాంతర్గాములు, నీ మారకప్రయోగసాధకంబులగు శాస్త్రంబులు.

పరజన పరదేశ ధనాహరణంబులు వలదు. పరపీడనములు పడమటిగాలి దుమారములు వలదు. పడమట దేశములనుండి వచ్చు క్రొత్తభావములు వలదు.

శ్లో॥ “స్వధర్మే నిధనం శ్రేయ” ఇతి గీతానుశాసనమ్

భయదః పరధర్మశ్చ సర్వై రాలంబ్యతేఽధునా. 47

స్వధర్మానుష్ఠాన ప్రివణుడై చచ్చినను మేలే కాని భయావహమైన పరధర్మ మనుష్ఠింపరాదని గీతాచార్యుండగు కృష్ణభగవానుండు శాసించుచుండఁగా నేడందఱుఁ బరధర్మమునే యవలంబించుచున్నారు.

శ్లో॥ పరంపరేయ మంధానాం గతానుగతికో జనః

వస్తుతత్త్వం న జానంతి మేఘచ్ఛాయానుధావనాః. 48

నడిపించు నాయకులు, నడుచు సనుచరులు గుడ్డివారుగా నున్నారు. గొట్టెదాటుగా నడుచుచున్నవారే గాని



విమర్శచేయకయే కొత్తదారుల కెగబడి పరుగెత్తుచున్నారు. వస్తు తత్త్వము నెఱుంగరు. పై మెఱుంగులకు భ్రాంతులై గంతులు వేయుచున్నారు. నిలుకడగల వృక్షచ్ఛాయల నాశ్రయింపక మబ్బుల సీడలవెంట పరుగిడుచు నాయాసపడుచున్నారు.

శ్లో॥ అహో సంస్కార మిచ్ఛన్భిః పరదోషానుభావనమ్  
క్రియతేఽజ్ఞాసిభి ర్ముగై రతిక్రి మ్యాప్తబోధనమ్. 49

స్వపక్ష పరపక్ష నిర్దూషణములై రాగద్వేషములకు లోనుగాక వస్తుతత్త్వమును సంపూర్ణముగా నెఱింగిన “యాప్తుల” యుపదేశంబుల సరకు సేయక సంస్కారమును గోరు వారజ్ఞానముచే ముగ్ధులై యీశరుల దోషముల సనుకరించి యనుసరించుచున్నారు కదా !

శ్లో॥ మృతప్రియా హ్యభూ ద్వాణీ గీర్వాణానాం మహీతలే  
ప్రాణాంత శ్చాభవ ద్దామశేబ్దో మ్లేఘోపజీవినామ్. 50

జీవన్ముతు లగువారికి సంస్కృతభాషమృతస్థాయముగా నున్నది. రామశబ్దము ప్రాణాంతముగా నున్నది.

శ్లో॥ శబ్దానుశాసనై రాదౌ వైకృతంతు సుసంస్కృతమ్  
సంస్కృతజ్ఞానశూన్యేభ్యః కృతంవై భాషయాఖిలమ్. 51

త్రిలింగ దేశమునందు నన్నయభట్టారకుం డనఁ బఱగిన శబ్దానుశాసనం డాంధ్రభాష కాసటబీసటగాక యుండునట్లు శాసనముచేసి సంస్కృతము తెలియని నజ్ఞులకై సంస్కరించి

యుండెను. ఆంధ్రభాషయందే యాతండు నాతనికి వెనుక వచ్చిన  
చుహాకపు లందఱు సకలము నాంధ్రమునందే రచించి మేలొన  
ర్పిరి. ఇట్లే ద్రావిడ మహారాష్ట్ర వంగాదిదేశములం దాయా  
చోటుల మహాకవులు దేశభాషలయందు ధర్మమును వెల  
యించిరి.

శ్లో॥ కాలోయం యాతి దుర్వారిః కలేః స్వచ్ఛందవర్తనైః

స్త్రీ శూద్రబాలసంఘానాం ప్రభుత్వం పరిదృశ్యతే. 52

కలిపురుషుని స్వచ్ఛంద సంచారముచే నిక్కాలము  
దుర్వారమైనది. స్త్రీలకు బాలకులకు శూద్రులకును ప్రభు  
త్వము వచ్చి పెద్దలను వేదశాస్త్రములను గూడ వీరే  
శాసింపజాలియున్నారు.

శ్లో॥ భోగాపవర్గసిద్ధ్యర్థం దేవభాషా వినిర్మితా

సాధయం శ్రేష్ఠికం త్వేకం, తయా తే బ్రహ్మనిందకాః.

దేవభాషయనగా సంస్కృతము. జనుల కిహలోకమందు  
సమస్తభోగములును బరమందు మోక్షము నొసంగుటకు నిర్మిం  
పబడినది. అట్టి యిహపరసాధకంబగు సవిత్రవాణిని కేవలము  
పొట్టపోసికొనుట కెవ్వ రుపయోగింతురో వారు బ్రహ్మ  
నిందకు లనబడుదురు.

శ్లో॥ యేన కేనాఘృపాయేన జీవన్నపి కలౌ ద్విజః

బ్రహ్మభ్యాసే సదాతిష్ఠేన్న శ్వవృత్త్యా కదాచన. 54

కలికాలమం దాపద్ధర్మముగా నే యుపాయముచేత జీవించినను  
బ్రాహ్మణుడు బ్రహ్మభ్యాసమునందే (వేదాభ్యాసమునందు=

బ్రహ్మవిద్యాభ్యాసమునందు) సర్వకాల సర్వావస్థలయందు నిలువవలయును. ఎన్నఁడును శ్వప్న త్తి (నేవక వృత్తిని) నవలంబింప రాదు.

శ్లో॥ ఏకాదశో దశానాంతు మధ్యేఽర్థః కథితః పురా

ప్రయోజనానాం కావ్యానాం పరమార్థో విశిష్యతే. 55

ఇందు కావ్య ప్రయోజనమును వివరించు చున్నాఁడు. కావ్య ప్రయోజనములలోఁ బదింటఁ బదునొకండవదిగా (అపరిధానముగా) నర్థము (ధనము) చెప్పఁబడినది. “కావ్యం యశసే అర్థకృతే వ్యవహరవిదే...” కాని యొక్క ధనార్జనముకొఱకే గ్రంథములు వ్రాయుమని లేదు. పైపెచ్చు కావ్యములకుఁ బరమార్థమే పరమ ప్రయోజనమని పెద్దలు నిర్ణయించిరి.

శ్లో॥ వేదే దేవే గురౌ శాస్త్రే ప్రామాణ్యం పాండితీ మతా  
వ్యాఖ్యానం శాస్త్రపంక్తి నాం పాండిత్యం కలిసమ్మతమ్. 56

వేదమందు, దేవునియందు, శాస్త్రమందు, గురువునందుఁ బ్రామాణ్య బుద్ధియే పాండిత్య మనుట సాధుసమ్మతము. శాస్త్రములోని వాక్యములకు వ్యాఖ్యానము సేయు కొశలము కలిసమ్మతిమైన వ్యవహారమే కాని పరమార్థము కాదు.

శ్లో॥ సర్వాంగ సుందరిం వాణీం దీక్షితాః పర్యుపాసతే

అంగకృతనదక్షా యే వాగ్దేవ్యాః క్షోభకా స్సృజతాః.

సర్వాంగ సుందరియగు వాణిని సారస్వత మంత్రీ దీక్షితులు శ్రీధృభక్తులతో నుపాసించురు. ప్రత్యేకాంగ విభాగము చేసి యుపాసింపఁ గడంగువారు వాగ్దేవతకు క్షోభ కలి

గించిన వారే యగుదురు. అంగవిద్య లంగవిద్యలతో సమస్య  
యించు కొనఁదగునే కాని యంగంగీభావము సమరసముగా  
నెఱుంగక ప్రత్యేక శాస్త్రములయందుఁ గృషిచేయుట కూడని  
పని యని తాత్పర్యము.

శ్లో॥ అంగైర్విరహితా వేదాః పారాయణఫలప్రదాః

గురుదీక్షాయుతా సుర్యే నూనం నిర్వాణదాయకాః. 58

శిక్ష, వ్యాకరణము మొదలగు షడంగములు లేని  
వేదము పారాయణఫలము మాత్రము నీయఁగలదే కాని  
సంపూర్ణ ఫలప్రదము కాఁజాలదు. గురుదీక్షతోఁగూడిన  
వేద వేదాంగములు నిక్కముగా మోక్షము నొసంగఁ జాలి  
యున్నవి. క్రింది యైదు శ్లోకములలో పండితద్వేషులగు  
పండితమృగ్యుల నిరసించుచున్నాఁడు.

శ్లో॥ యేన యేన విహీనా యే త త్తన్నిందంతి కేఽథమాః

పూర్ణానాం పాతనే సక్తాః ఖనిత్యాణి గిరీ నివ. 59

శ్లో॥ పాతంజల ఖసూచి ర్యో గ్రామ్యవాదే పఠంజలిః

లక్ష్మ్యలక్షణశూన్యో వై నిర్యతిప్రాసకః కవిః. 60

శ్లో॥ అనాచారతా సుర్యే హ్యవధూతపదే సితాః

నియమాన్ శ్లఢయం త్యేతే పరివారగణాస్తయే. 61

శ్లో॥ విహాయాధిక్యతా న్నూనం స్వీకుర్వం త్యనుయాయినః

ఆకర్షణంతు సంఘస్య భిష్టానాం మోచనం కతా. 62

శ్లో॥ జానంతోఽపి విరుద్ధార్థం యే వదం త్యాత్మకారణాత్

నూనం తే నిరయం యాంతి లోకికా లోకవంచకాః. 63

ఎవని కెందులోపమో వాడు దానిని నిందించును. ధనము, విద్య, రూపము లేనివారలు వాని వానిని నిందితురు. గడ్డపలుగులు కొండలను కూలద్రోయఁ గడంగునట్లు పీరు పరిపూర్ణులను బడద్రోయఁజూతురు అనఁగా కొండలఁ ద్రోయఁబోయిన పలుగులకు ముక్కులు విరిగిపోవును పండితులఁ ద్రోయఁబోయిన దుండగీడులకు ముఖభంగమగును.

పాతంజలమందు నాకసము జూచువారు (వ్యాకరణము రానివాడు) గ్రామ్య వాదమునందు వ్యవహార భాషాపరులై యందు పతంజలులై యాచార్యత్వము వహింతురు. లక్ష్య లక్షణము లెఱుంగని గీతిగాండ్రందఱు యతియుం బ్రాసము లేక యేదే గతి మాత్రము నాశ్రయించి కవులయ్యెదరు అనాచారపరులగు బోధకు లందఱు నవధూతల ననుకరింతురు. స్నాన సంధ్యాది నియమములను దొలగించుటచే బెక్కురు శిష్యులు సౌకర్యమునకై యట్టివారి నాశ్రయింతురు. విమర్శచేయఁగల యధికారులను జెంత జేరసేయక యాభాస గురువులు “బసవన్నా పాలు దావుదువా?” యనఁదలఁదిగిష్ట వారిని దఱిజేర్చెదరు. ఈకలికాలమందుఁ బై జెప్పినవారలకుఁ బదుగురఁ జెడగొట్టుటయే పరమార్థముగానున్నది. వైదిక సంప్రదాయము నెఱింగియుఁ దాత్కాలిక లాభములకై తొక్కి కులై లోకవంచనము సేయుచు నున్నదానికంటె విరుద్ధములైన యర్థములు శాస్త్రములకుఁ గల్పించువారు నరకమునం బడుదురు.

అధర్మమును దత్త్యకథనముగా వర్ణించియు “సర్వం  
ఖల్విదం బ్రహ్మ” యను మహావాక్యార్థము మనసునకుఁ దెచ్చి  
కొని కవి హరిస్మరణ సేయుచుఁ జెప్పఁదలచిన యమృతసందేశ  
మును సూత్రప్రాయముగాఁ జెప్పుచున్నాఁడు.

శ్లో॥ నూనం కాలో హరి స్సాక్షాత్ కాలరూపీ స్వయం కలిః  
తస్మాత్కాలిం నమస్కృత్య బీజగుప్తై యతామహే. 64

యథార్థ మారయఁగా కాలము హరిస్వరూపమే. మతియు  
కలిపురుషుండు కాలస్వరూపుడే. నాటకములో న్నృతిలేక పాత్రల  
వలె గలియు హరి యొనరించినవాడే యగుట నమ్మహనీయు  
నకు నమస్కరించి విద్యాబీజముల విత్తనముల నిలువంబెట్టుటకై  
యత్నించుచున్నాము.

శ్లో॥ చతుర్వేదా ష్టదంగాని చతుష్షష్టికలాస్తు యాః  
సంరక్ష్యా జ్ఞానసిద్ధ్యర్థం తమ స్సర్వం విపర్యయే. 65

ఆర్యవిజ్ఞాన బీజసంక్షోభోపాయములు సూచింపఁబడు  
చున్నవి. నాలుగు వేదములు నాఱుశాస్త్రములు నఱువదినాలుగు  
కళలు సంరక్షింపఁదగినవి. అందే భరతఖండ విజ్ఞాన తేజమున్నది.  
అది లేనినాఁడు మతే మున్న నదంతయు సంధకారమే.

శ్లో॥ ఆనంద స్వైక్యసంసిద్ధి స్సిద్ధయోఽన్యైస్తు మారికాః  
తారికా న భవిష్యంతి తారకాపథ చారికాః. 66

జీవబ్రహ్మైక్య సంసిద్ధియం దానందమున్నది. తక్కిన  
సిద్ధు లెన్నియైనను చంపునవియేఁగాని తరింపఁజేయునవికావు.

తారకాపథంబున సంచరింపజేయు నేటి విమానములు మొదలగు సిద్ధులు గూడ భవతారకంబులు కావు.

శ్లో॥ అత్యుపన్నోఽపి పంచాస్య నోత్సహేత్ ఘాసఖాదనే ।  
సకర్మభూమా జాతా యే కర్మబాహ్య భవంతి తే. 67

ఎంతటి యాపదలం బడియు సింగము గడ్డిదినుటకుఁ దలపడదు. కర్మభూమియందుఁ బుట్టిన ధీరులెంత యాపన్నులయ్యుఁ గర్మబాహ్యులగుట కొల్లరు.

శ్లో॥ విజ్ఞే నై కేన నిష్పాద్యం క్రమేణ విదుషాం శతమ్ ।  
యథా దీపావళి స్సాధ్యా దీపేనై కేన భాస్వతా. 68

ఒక్కదీపమున వేయిదీపములు వెలిగింప జాలినట్టు లొక్కబీజభూతుఁడగు విద్వాంసునిచే ననేకమంది విద్వాంసులను సిద్ధము చేయవచ్చు.

శ్లో॥ వై శిష్యం త్వార్యవిద్యానాం రక్షితవ్యం సదాబుధైః ।  
పురుషార్థ ప్రదా హ్యేతా దదతే ద్వావివాపరాః 69

ఆర్యవిద్యలయొక్క విశిష్టధర్మము తప్పక కాపాడఁ దగినది. ఏలయన తక్కినవిద్య లర్థకామములను బోధించును. ఆర్యవిద్యలు పురుషార్థచతుష్టయ మనఁబడు ధర్మార్థకామ మోక్షము లొసంగును.

శ్లో॥ ద్వావర్థకామా గురుభీతిహీనా  
వపేతధర్మా పరమార్థశూన్యా ।  
సర్వాతిరిక్తా సకలార్తిహేతూ  
క లే శ్శతాంగస్య రథాంగభూతౌ.

అర్థకామములు రెండు గురుభక్తి పాపభీతిలేనివి. ధర్మము పరమార్థము లేనివి. అన్నింటిని మించినవి. సకలా సర్థములకు హేతువులు. కలిపురుషుని రథమునకే యర్థకామములు రెండును, రెండు చక్రములుగా నున్నవి.

శ్లో॥ ద్వంద్వస్య దాసస్య కుతోవిముక్తిః  
పరోపకారాయ మనఃప్రవృత్తిః।  
అన్యోస్య సంహారక యంత్రయోగే  
దివానిశం గచ్ఛతి ధీప్రచారః.

71

సుఖదుఃఖాది ద్వంద్వములకు లొంగి పోయిన వానికి గాని యర్థకామములకు దాసుడైన వానికి గాని మోక్ష మెక్కడిది ?

అట్టివారికిఁ బరోపకారమందు చిత్తవృత్తి యెట్లు కలుగును ? ఒకరినొకరు చంపుకొను యంత్రములను నిర్మించుట యందే రేబవళ్ళు బుద్ధి వారికిఁ బ్రసరించు చుండును. ఇప్పట్ల నేటి రాక్షసయుద్ధములే తార్కాణములు.

శ్లో॥ వేదే ప్రమాణే సతి ధర్మరక్షా  
వేదేఽప్రమాణే సతి సా కథం స్యాత్ ?  
స్వపక్షరక్షా ఖలు సాధకానామ్  
ఫలం కలౌ భాషిత మగ్నిగణ్యమ్.

72

వేదమును బ్రమాణ మని నమ్మిననాడే ధర్మమునకు రక్ష కలదు. వేదమునందే ప్రమాణ బుద్ధిలేని నా డెక్కెక్కడి ధర్మము ? ఈ కలియుగమందు మహత్వము బొందు వారందఱు



స్వధర్మమును వీడి స్వపక్షమును మాత్రము రక్షించుకొందురు.  
అదియే యుత్తమఫల మని వారందురు.

శ్లో॥ సర్వేజనా స్సంతు సుఖేన నిత్యమ్  
పురా యదుక్తం గురుభి స్సహర్షమ్  
సంత్యజ్య త త్స్వీయవివృద్ధయేఽలమ్  
స్వపక్షరక్షా క్రియ తే పృలుభ్యైః

73

మున్ను పెద్దలు, సంతోషముతో నిత్యము సర్వజనులు  
సుఖపడుదురు కాక యని చెప్పుచున్న మాట కాదని నేటి కాల  
మున ధనాధికార లుబ్ధులు తమతమ వృద్ధిని మాత్రము గోరిన  
వారై ధర్మము నావల నెట్టి తమ తమ పక్షములను మాత్రము  
రక్షింతురు.

శ్లో॥ అస్మాదృశా యేతు సమానభావా  
భవంతు తే ధర్మవివర్ధకా నః  
యేషాం హృదిస్తం కలికృత్యజాతమ్  
సరంతు తేఽస్మాన్ పరిముచ్య దూరాత్.

74

మాతో నేకీభవించిన వారు మావంటివారు మాకు  
తోడై, మాధర్మమును బెంపొందించిన చాలును. కలిపురుషుని  
కృత్యము లెవరికి బాగని తోచునో వారు మమ్ము మాపనిలో  
వదలి మా కడ్డమురాక దూరముగాఁ బోవుదురు కాక !

శ్లో॥ వ్యర్థం స్వధర్మేణ వినా స్వరాజ్యమ్  
ఖిలం స్వరాజ్యం త్వఖిల స్వధర్మః  
ఆసేతు శీతాచల మేకధర్మః  
పుథక్ స్వరాజ్యాని బహూని ఖండే.

75

స్వధర్మములేని స్వరాజ్యము వ్యర్థము. స్వరాజ్యము నశ్వరమైనది. స్వధర్మము శాశ్వతమైనది. ఆసేతుశీతాచల మంగ వంగ కళింగాది దేశములయం దెన్నియో స్వరాజ్యము లుండెడివి. స్వధర్మ మన్నింట నొక్కండే. అశ్వపతివారి యోగము బయటబడిన వారు సమాట్టులు. గజపతి వారి యోగము బయటపడిన వారు సమాట్టు లైరి.

శ్లో॥ గచ్ఛంతు రాజ్యాని నృపాలవంశా  
స్పృధి స్వధర్మః పరిరక్షణీయః  
వేదాః పురాణాని కలా సమస్తా  
స్సదా బుధారాధన భాజనాని.

76

రాజ్యములు పోయినను, రాజవంశములు పోయినను, బోవుఁ గాక. సత్పురుషులు స్వధర్మము మాత్రము రక్షించు చుండుదురు వేదములు, పురాణములు, సమస్తమైన కళలు స దా బుధారాధనమునకుఁ బాత్రములు.

శ్లో॥ వినోదాయ వివాదాయ విత్తాయాహో ప్రకల్పతే  
నవిజ్ఞానాయ విద్వేషా విప్రాణాం వదనే కలా.

77

ఇక్కలికాలమందు విపులవదనమునందున్న విద్య వినోదనమునకో విత్తార్జనమునకో వినియోగపడుచున్నది కాని విజ్ఞానము నొసంగుటలేదు.

శ్లో॥ దినేదినే గురుం దేవం త్రిసంధ్యం వేదమాతరమ్  
తద్దినేచ పితౄన్ విప్రః పూజ్యో భవతి పూజయన్.

78

ప్రతిదినము గురుదై వతములను బూజించువాడు ద్రికాలములయందు గాయత్రీ నుపాసించువాడు, శ్రాద్ధమునాడు బర్వదినములయందుఁ బితృ దేవతలఁ దర్పణ మొనర్చువాడు నగు బ్రాహ్మణుఁడు పూజ్యుడను బొందును.

శ్లో॥ స్వధర్మేణ సమో ధర్మో న భూతో న భవిష్యతి  
అంగత్వే నాన్యధర్మోఽపి విపత్కాలే విధీయతే. 79

స్వధర్మమునకు సాటియగు ధర్మము వెనుకలేదు. ముందుండఁబోదు. స్వధర్మ మంగిగా నున్నపు డంగముగా నితర ధర్మములుకూడ విపత్కాలమందు నాపద్ధర్మముగా విధింపఁబడుచున్నవి. అంతటి పాండవులు విపరీతకాలమున విరటుని గొల్చియుండిరి. అట్లయ్యు వారి స్వధర్మమును వారు వీడరైరి.

శ్లో॥ న హ్యత్మనదృశం వస్తు తత్కామా యాఖిలం ప్రియమ్  
సర్వం తత్ప్రపకం గ్రాహ్యం తద్విరుద్ధం పరిత్యజేత్. 80

ఆత్మసమమగు వస్తువులేదు. ఆత్మకొఱకు సకలము ప్రియమగుచున్నది. కాబట్టి యాత్మప్రప్రకంబగు సర్వంబు గ్రహించునది. ఆత్మ వ్యతిరిక్తమగు సకలముఁ బరిత్యజించునది.

శ్లో॥ ఆత్మవిద్యా పరా విద్యా తిషు లోకేషు దుర్లభా  
కర్మభూమాతు సా లభ్యా బ్రాహ్మణ స్తత్ప్రకాశకః. 81

ఆత్మవిద్యకంటె గొప్పవిద్య ముల్లోకములయందుదొరుకదు. కర్మభూమియందు జనన మందిన వారి కది సులభము. బ్రాహ్మణు లా విద్యను బ్రకాశింపఁ జేయువారు.

శ్లో॥ కులకర్మాగతత్వాచ్చ వై శేష్యా దీర్ఘరేచ్ఛయా  
 బ్రాహ్మణో బ్రహ్మవిద్యాయాం గురు ర్భవితు మర్హతి 82  
 వంశ పరంపరగా వచ్చుచున్నవి. శేష ముండుటయు,  
 నీర్ఘరేచ్ఛ యట్లుండుటయు, బ్రాహ్మణుని బ్రహ్మవిద్యకు  
 గురువునుగాఁ జేసెను.

శ్లో॥ జాతిమాత్రేణ యో విప్రో పూజ్యో భవితు మిచ్ఛతి  
 పరిత్యజ్య స్వకం ధర్మం పరిహసాయ కల్పతే. 83  
 స్వధర్మమును విడిచి జాతిమాత్రముచేతనే పూజింపఁ  
 బడవలె నని యే బాపఁడు కోరునో వాఁడు పరిహాస పాత్రుఁ  
 డగును.

శ్లో॥ బ్రాహ్మణం పూజయత్ భక్తోబ్రాహ్మభావేన పుణ్యభాక్  
 భావనా సద్భవీం సిద్ధిం పాప్నోత్తేవ న సంశయః. 84  
 బ్రాహ్మభావముచేత భక్తితో బ్రాహ్మణు నే పుణ్య  
 త్తుఁడు పూజించునో యాతఁడొకింత సందియము లేక భావనకుఁ  
 దగిన సిద్ధినిఁ బొందుచున్నాఁడు.

శ్లో॥ ఏకలవ్యేన విజ్ఞాతం పరమం భావనాఫలమ్  
 మృత్పిండో ద్రోణతా మేత్య యస్యాదా ద్విజయే జయమ్. 85  
 మంటిముద్ద దోణాచార్యుడై యే మహానీయునకు  
 విజయుని జయింపజాలు విద్య నొసంగెనో యట్టి యేకలవ్యునకు  
 డీ భావన యొక్క పరమప్రయోజనమును గాంచెను.

శ్లో॥ సర్వసిద్ధికరీ విద్యా భావనా పరికీర్తితా  
 తద్వా న్విద్వా నహో నాన్యస్తస్యై వాస్తి గురౌ హరిః.

భావన సర్వసిద్ధిప్రదమగు విద్యయని పెద్దలుచెప్పుదురు. అట్టి భావన కలవాడే పండితుడు. మఱియొకండు కాదు. అట్టి భావనకలవానికి వెదుక నక్కఱలేకయే గురునందే హరి కలడు. అనగా గురువును సేవించినమాత్రమున హరిని సేవించిన ఫలము వచ్చునుట.

శ్లో॥ భావనాయాః ఫలం గుహ్యం సుశీలాః పతిదైవతాః  
దమయంత్యాదయః ప్రియాః ప్రభావం ముని దుర్లభమ్.

భావనాశక్తికి గల ఫలము పరమరహస్యమైనది. అది యెల్లఱ కెఱుంగఁబడదు. పతియే దైవతమని భావించి సేవించిన సుశీలలు దమయంతి మొదలగు పతిప్రతాపిరోమణులు మునులకుఁగూడ దుర్లభంబగు శాసనుగ్రహ సామర్థ్యము కలిగి యుండలేదా?

శ్లో॥ అస్తు మాస్తు ఫలం కించి ద్విప్రాణాం పూజనే ధృవమ్  
బ్రహ్మద్వేషి యుగాంశేపి బ్రహ్మజ్ఞానం నవిందతే. 88

బ్రహ్మణులను బూజించుటచే ఫలముండనీ, లేక పోనీ, బ్రహ్మద్వేషిమాత్రము యుగాంతమునందైన బ్రహ్మజ్ఞానమును సంపాదించఁజాలఁడు.

శ్లో॥ వ్యవహారే వివాదాయ వర్ణభేదః ప్రతిష్ఠితః  
సాంకర్యం వర్ణతే నూనం కతా కలివిజృంభణాత్. 89

ఇక్కలికాలమందు బ్రహ్మక్షత్రియాదిభేదము వ్యవహారమునందుఁ బోరాడుటకే వినియోగపడుచున్నది కాని వర్ణా

శ్రీమ ధర్మ నిర్వహణముకొరకు గాదు. యథార్థముగా వర్ణ సాంకర్యమే వృద్ధిచెందుచున్నది.

శ్లో॥ పురార్జిత తపఃపుణ్యై స్సూతాద్యా మునిపూజితాః  
విప్రవిద్వేషిణో నై తే యథాద్యప్రతిపాద్యతే. 90

పూర్వపుణ్యవశమున సూతుఁడు మొదలగువారు మునులచేఁ బూజింపఁబడిరే కాని వారు నే డందఱుఁ జెప్పకొన్నట్లుగా బ్రహ్మద్వేషులు కారు.

శ్లో॥ అహంకారపరా విప్రాన్ పరం నిందంతి పాదజాః  
జిజ్ఞాసవో ననిందంతి గురుసందర్శనోత్సుకాః. 91

అహంకారపరులైన శూద్రులు బ్రాహ్మణులను మిక్కిలి నిందింతురు. గురువుల దర్శింప నుత్సహించువారు శూద్రులైనను నిందింపరు.

శ్లో॥ అద్యాపి సాధవ స్సంతి సర్వవర్ణేషు సాధకాః  
సిద్ధిమంతో ననిందంతి సర్వై స్సంపూజితాస్తు తే. 92

ఇప్పటికైనను సమస్త వర్ణములయందు సాధువులైన సాధకు లున్నారు. సిద్ధిబడసినవారు నిందింపరు. పైపెచ్చు వారెల్లరచేఁ బూజింపఁబడుదురు.

శ్లో॥ ఖట్వాహూఘో ననిద్రాంతి చింతా మత్కుణకారణాత్  
సుఖం నిద్రా త్యథశ్చాయీ కర్షకః కామవర్జితః. 93

చింతలచే, మత్కుణములచే మంచమెక్కి పరుండినవాఁడును నిద్రొంపఁజాలఁడు. కష్టజీవియగు కాపువాఁడు కామరహితుడై నేలపైఁ బరుండియు సుఖముగా నిద్రొంచును.

శ్లో॥ గురౌ యో లీయతే భక్తశ్చండాలో వాథ సద్విజ్ఞః  
సర్వధర్మాన్ పరిత్యజ్య స ఏకో ముచ్యతే ధృవమ్. 94

సర్వధర్మములు పరిత్యజించి గురువునం దెవ్వఁడు లీన  
మగునో యట్టి భక్తుఁడు చండాల్కుడైనను, బాపఁడైన నాతఁ  
డొకఁడే జన్మసంసార బంధమునుండి ముక్తుఁడగును.

శ్లో॥ యే గురూ న్నాభిగచ్ఛంతి పోషయంత స్త్రివాసనాః  
పరమార్థం నవిందంతి శ్రవణే శ్రావణేషివా. 95

వాసనాశ్రయమును బెంపొందించుకొనుచు గురుసన్ని  
ధానమున కెవరు పోరో యట్టివా రెన్ని శ్రవణములు చేసినను  
బరులకుఁ జెప్పినను బరమార్థము నించుకేనియుఁ గాంచలేరు.

శ్లో॥ ప్రత్యక్షే ణోపలభ్యోపి న దృష్టే యేన సద్గురుః  
ఆత్మానం స కథం పశ్యే దవాఙ్మనసగోచరమ్. 96

ప్రత్యక్షముగా నింద్రియగోచరుండగు సద్గురుమూర్తి నే  
చూడలేని మొద్దు లవాఙ్మనసగోచరుండగు నాత్మ నెట్లు  
చూడఁగలరు.

శ్లో॥ సవ్యాపారా ణీంద్రియాణి నిర్వ్యాపారం గురూదరమ్  
తద్దేతైః పోష్యతే కిం న బ్రాహ్మణః కిం న పోష్యతే. 97

ఇంద్రియములు వ్యాపారముకలవి. గురూదరము, పెద్ద  
దైన యీ కడుపు వ్యాపారములేనిది. అట్టులయ్యు నీకరచర  
ణాదులచేత నీకడుపు పోషింపఁబడుచున్నదా లేదా? బ్రాహ్మణుఁ  
డెందుకుఁ బోషింపఁబడఁడు.

శ్లో॥ ఉత్తమాంగస్య నైకల్యే సర్వాంగం వికలం భవేత్  
బ్రాహ్మణస్యతు నైకల్యే సకలం వికలం భవేత్ 98

తలలోఁ దెగులు పుట్టిన నది సర్వాంగములం దగులును.  
బ్రాహ్మణుఁడు వికలుఁ డయ్యెనేని సంఘము సకలము వికల  
మగును.

శ్లో॥ చికిత్సోన్యై బ్రాహ్మణో హ్యేకో నుశ్చికిత్సాః పరేజనాః  
నిరామయో యదా విహో జగత్సర్వం నిరామయమ్. 99

బ్రాహ్మణుఁ డొక్కఁడే చికిత్స చేయఁదగినవాఁడు.  
తక్కినవారు చికిత్సచేయఁబడఁ దగరు. బ్రాహ్మణుఁ డెప్పుడు  
నిరామయుఁ డగునో జగ మంతయు నప్పుడు నిరామయుం  
బగును.

శ్లో॥ బ్రాహ్మణానా మనేకత్వ మస్తు నామ బలీ కలిః  
ప్రకృతే ర్బీజధర్మిత్వాత్ జ్ఞానబీజ మనశ్వరమ్. 100

బ్రాహ్మణులలో ననేకత్వముండుగాక, కలి బలవంతుఁ  
డగుగాక, ప్రకృతి బీజధర్మిణి యగుటచే జ్ఞానబీజము నాశరహిత  
మైనది.

శ్లో॥ శిష్టం యచ్ఛిష్టబృందం చావశిష్టం విదుషాంగణమ్  
కలా శిష్టాశ్చ శాస్త్రాణి శిష్టాని పరిరక్షయేత్. 101

మిగిలిన శిష్టబృందము, శేషించియున్న విద్వద్బృందము,  
ప్రాణావశిష్టమైన చతుష్షష్టికళలు, చిక్కియున్న శాస్త్రములు  
రక్షింపఁదగినవి.



శ్లో॥ నూనం ధర్మం సజానాతి య ఆయవ్యయ మిక్షతే  
సత్యే నష్టే దయానాశే కర్మభూ స్లేచ్ఛభూ ర్భవేత్ .102

లాభనష్టములను మాత్రము చూచుకొనువాడు నిక్క-  
ముగా ధర్మ మెఱుంగనివాడే దయాసత్యములు నశించినచోఁ  
గర్మభూమి యగు మన భారతదేశము స్లేచ్ఛభూమి యగును.

శ్లో॥ సత్యశౌచవిహీనాచ తపస్వ్యాధ్యాయవర్జితా  
కర్మభూ ర్ధర్మలోపేన విజ్ఞానేన విహీయతే. 103

సత్యదయాశౌచవర్జితమును, తపస్వ్యాధ్యాయరహితంబు  
నగు కర్మభూమి ధర్మలోపముచే జ్ఞానహీన మగును.

శ్లో॥ యస్మిన్సాధయిషూ రాజ్యం ధర్మాపేతం స మూఢధీః  
అలంకరిష్ణుః కుణపం మణిమాలా విలేపనైః. 104

ధర్మములేని రాజ్యలబ్ధిని సాధింపఁ గడంగు మూఢుండు  
నిజముగా శవమును మణిమాలావిలేపనాదులచే నలంకరించిన  
వాడగును.

శ్లో॥ లోభక్రోధౌ లాభనాశౌ భోగరోగౌ జనిర్మృతిః  
సామాన్యం సర్వజంతూనాం ధర్మ ఏకో విశిష్యతే. 105

లోభక్రోధములు లాభనష్టములు భోగరోగములు  
జననమరణములు సర్వజన సామాన్యంబులు, సాధువులందు  
ధర్మ మొక్కఁడు విశేషముగా నుండును.

శ్లో॥ ధర్మో ధర్మః కర్మభూమా వర్థకామా తదన్వితే  
మోక్షస్య సాధక త్వేన త్రివర్గః పరికీర్తితః. 106

కర్మభూమియందుఁ బుట్టిన వారలకు ధర్మసంపాదనమే  
ధర్మము, అపవిత్రాత్ముల కర్థకామములుగూడ ధర్మసమన్వి  
తంబులే. పరంపరగా నీ త్రివర్గము మోక్షమునకు సాధనమగు  
చున్నదని పెద్దలు కీర్తింతురు.

శ్లో॥ యచ్ఛాస్త్రప్ర మపూర్వం యజ్జేదమానం బుధోచితమ్  
అపవర్గప్రదం కర్మ కర్మభూ ర్యతీదృశ్యతే. 107

మున్నెన్నఁడు చూడఁబడనిదియు, వేదమే ప్రమాణ  
ముగాఁ గలిగినదియు, బుధుల కుచితంబగునట్టిదియు, మోక్ష  
ప్రదమగు నట్టిదియు నగు కర్మ మెందుఁ గానవచ్చు నదియ  
కర్మభూమి యనం బరగు.

శ్లో॥ భువ్యేక దేశమాత్రైవ కర్మభూః కర్మవర్జితా  
జన్మభూ రుద్రభూమిశ్చ కీటానాంచ కరీషవత్. 108

కర్మవర్జితమైన యీ దేశము భూమండలమందు పేరులేని  
పెద్ద పట్టవంటి దగును, కాని పుట్టించుచు పురుగులకుఁ బేడవలె  
నీ నేల కర్మ భ్రష్టులకు జన్మభూమియు రుద్రభూమియు నగు  
టకు సందేహము లేదు.

శ్లో॥ తృణీకృత సురజ్యేష్ఠా ఆసతే యత్ర భూసురాః  
దిగధీశాధికో యత్రస్పృహన్ భూత్స్వయంవరే. 109

శ్లో॥ ఆభ్యంతరాణి తీర్థాని యత్రనేవ్యాని బాహ్యతః  
కర్మభూమిస్తు సా జ్ఞేయా జని ర్యత్ర సుదుర్లభా. 110

ఈ కర్మభూమియందుఁ బుణ్యాత్ములు పుట్టుదురు. తృణే  
కృత బ్రహ్మపురందరులైన బ్రాహ్మణోత్తముల కిది పుట్టినిల్లు.  
దిక్పతులకంటె నీ కర్మభూమిలో నుదయించిన రాజౌకఁ డధి  
కుండని స్వయవరంబున నొకరాచకస్యచే వరింపఁబడెను. ఇం  
దాభ్యంతర తీర్థము లన్నియు బాహ్య తీర్థములుగా గంగాది  
నదులుగా నేవింపఁబడుచుండును.

శ్లో॥ కతా కలిప్రభావేన రాజధర్మ ప్రవర్తకాః

కర్మభ్రష్టాః పరే స్వీయాః కథం ధర్మః ప్రవర్ధతే. 111

ఇట్టి పవిత్రముగు కర్మభూమియందుఁగలి ప్రభావముచేత  
రాజధర్మ ప్రవర్తకులు పరులు స్వీయులుగూడ కర్మభ్రష్టులై  
పోవ ధర్మ మెట్లు వృద్ధిబొందఁగలదు. ఇందు పరు లాంగ్లేయులు.  
స్వీయులు సంఘమత మర్యాదా భంజకు లగు సంఘ సంస్కర్త  
రులు.

శ్లో॥ స ఏక స్తారకో భూయా ద్ధియో యో నః ప్రచోదయాత్  
ధర్మవిజ్ఞాన బీజానాం రక్షాయై ప్రళయేఽధునా. 112

బుద్ధుల నన్నిటినిఁ బ్రచోదనము చేయు నొక భగవం  
తుండే యీ మహాప్రళయమందు ధర్మ విజ్ఞాన బీజములను  
గాపాడుకొనఁ గడంగు మాకుఁ దారకుం డగుఁగాక.

శ్లో॥ స ఏక స్తారకో భూయా త్రారకాసురమారకః

మారాంతక కుమార ష్షణ్మాతురో నేతరో జనః. 113

తారకాసుర మారకుం డగు మారాంతకుని కుమారుం

డగు కుమారుం డొక్కడే మాకుఁ దాగకుండగుఁ గాని యిత  
రుండు కాఁజాలఁడు.

శ్లో॥ వీతరాగ భయక్రోధా విత్తేషణ వివర్జితాః

విజ్ఞా జిజ్ఞాసవ స్తజ్ఞాః ప్రశస్తా ధర్మగోపనే.

114

రాగ భయ క్రోధము లడంగినవారు, నీషణత్రయ వివర్జితులైనవారు, విజ్ఞులు, జిజ్ఞాసువులు, తజ్ఞులు, ధర్మరక్షణ మందు ప్రశస్తులు.

శ్లో॥ అగః పుష్టాతి పంచాంగం స్వస్థానే స్వవశే వసన్

సపంచాంగో వశీ విప్రీ స్స్వస్మత్తై కిం న పోష్యతే. 115

వృక్షము తానున్నచోట వీడక పరుల నాశ్రయించఁ బోక పంచాంగములతో గూడిన తన శరీరమును దాను పోషించు కొనుచున్నది. పంచాంగ బలసంపన్నుడై యిందియ జయము గలిగిన విప్రుడు దస వృత్తిలోఁ దాను బ్రదుక లేడా!

శ్లో॥ మహారాజశ్రియం త్యక్త్వా శ్రియం బ్రాహ్మీం పరిత్యజన్

తాకికీం శ్రియమాకాంక్షన్ కదన్నస్స్య ద్విజాభమః. 116

ద్విజులు రాజపోషణ లేక మహారాజశ్రీ గోలుపోయిరి. బ్రహ్మవిద్యల నేర్వక బ్రహ్మశ్రీ గోలుపోయిరి. అధమద్విజులు శ్వవృత్తినిఁ బూని దురన్నభక్షకులై తాకికమైన శ్రీ (సంపద) మాత్రము ధరించుచున్నారు.

శ్లో॥ ఉపాసతే గురుం దైవం యే భక్త్యా ధర్మసేతవః

తపవాధికృతా నూనం జ్ఞానబీజస్య గోపనే.

117

ధర్మసేతువులై యెవరు భక్తితో గురుడై వముల నుపా  
సింతురో నిక్కముగా వారలే జ్ఞానబీజరక్షణ చేయుట కధికారు  
లగుదురు.

శ్లో॥ ఉదరంభరయో జాతా హకప్తం నిగమోదరాః  
దాసభూతాః కలౌ విప్రౌ దాసభూతమహీభుజః. 118

నిగమోదరులు కడుపునిండ వేదముగలిగిన బ్రాహ్మణు  
లక్కటా నేఁ డుదరంభరులనఁగాఁ బరమార్థశూన్యులై పొట్టఁ  
బోసికొనువార లైరిగదా ! ఎవరియొక్క సుగుణసంపద కోడి  
రాజులు దాసభూతులైరో యట్టి విప్రులు నేఁడు దాసభూతు  
లైరి.

శ్లో॥ యజ్ఞశిష్టాశినో విప్రౌ నిస్పృహశ్చ ధనార్జనే  
తపస్వీధ్యాననిరతాః కిం భవేయ ర్నభూసురాః. 119

దేవతలను బూజించి శేషించిన పదార్థములను తిను  
వారును ధనార్జనమందు నిస్పృహులైనవారును దపస్వీ  
ధ్యాననిరతులైనవారును భూసుగు లేల కారు.

శ్లో॥ విమృద్భిశ్చ విమానైశ్చ విక్రమై రక్రమై రహో  
జయత్వద్య నవం శాస్త్రం మనఃక్షోభక మంతతః. 120

శ్లో॥ ఆకాశభాషితై ర్గానై ర్దూరదర్శనసాధనైః  
జయత్వద్య నవం శాస్త్రం మనః క్షోభక మంతతః. 121

శ్లో॥ వార్తాభి ర్ముద్రితై ర్గ్రంథై శ్చాయాసంగ్రాహకైః పటైః  
ఫలకై ర్నాదగర్భైశ్చ శాంతి మృచ్ఛతి నో జనః. 122

శ్లో॥ అస్తు నూతనశాస్త్రాణా మాపాత మధురంఫలమ్  
మధులిప్తాసిధారాణాం లేహనం తన్ని షేవణమ్. 123

ఈ విద్యుద్దీపములు నీవిమానములు యెగురుట లీదాటు  
టలు క్రొత్త శాస్త్రములు సర్వోత్కృష్టములుగాఁ దోచినను  
దుదకు దుఃఖముఁ దెచ్చి పెట్టునవియే. ఆకాశ భాషితములు  
(రేడియో) గానములు, దూరదర్శన సాధనములు నాపాత  
మనోహరములుగా నున్నను మనః క్షోభకములే, వార్తా  
పత్రికలు, ముద్రిత గ్రంథములు, సినిమాలు, గ్రామఫోనులు,  
మొదలగు వానివలనఁ జిత్తశాంతి లభింపకున్నది. పై మెఱుఁ  
గుగా నూతన శాస్త్ర ఫలితములు దోచినను విచారింపఁగా  
నవి యన్నియుఁ దేనె పూసిన కత్తిని నాకుటవంటివే.

శ్లో॥ మిథ్యాయోగాతియోగాభ్యా మయోగేన విషం ఫలమ్  
తస్మా త్సర్వస్య విజ్ఞైర్వై సమ్యగ్యోగో విధీయతే. 124

ఉండవలసినవానికంటె వేరుగానుండుట, నుండవలసినదాని  
కంటె నెచ్చుగా నుండుటయు, నుండవలసినదానికంటె దక్కువగా  
నుండుటయు విపరీత ఫలము నొసంగును. ఇవియే మిథ్యాయో  
గము, అతియోగము, అయోగ మనఁబడును. కాబట్టి సర్వ  
విషయములయందు సమ్యగ్యోగము విధింపఁబడినది. ఋతు  
ధర్మములు తారుమారగుట లోకమున నిందియ ధర్మము  
లలో సమ్యగ్యోగము లేక లోలత్వమున మిథ్యాయోగాదులచే  
విపరీతఫలముఁ బొందుట తగనివని యనుట.

శ్లో॥ మంత్రో యంత్రంచ యోగశ్చ సమ్యగ్యోగే ఫలప్రదాః  
ఏతేన యోగః ప్రత్యుక్త ఇత్యాహు రతివర్జనే. 125

మంత్రముగాని యంత్రముగాని సమయోగమునందు సత్ఫలము నొసంగును. ఆమంత్రయోగములు పరమార్థ రహితములుగాఁ బ్రయోగింపఁబడినవై విపరీత ఫలము నొసంగును. కాబట్టియే కేనలమగు యోగమును ఖండించుచు “ఏతేన యోగః ప్రత్యుక్తః” అని పెద్దలు చెప్పినారు.

శ్లో॥ చిత్తశుద్ధికరం కర్మ కర్మతో నైవ తత్త్వదృక్  
మననా త్రాయతే మంత్రో మాంత్రీకోనై వ తత్త్వదృక్.

కర్మము చిత్తశుద్ధిని జేయుట నిక్కమే. కాని కర్మజడులకుఁ దత్త్వదృష్టి కలుగదు. మననము చేయువానిని మంత్రము రక్షించును. కాని మంత్రముల నేర్చి శుద్ధిప్రయోగములఁ దగులు మాంత్రీకుఁడు తత్త్వ దృష్టికలవాఁడుకాడు.

శ్లో॥ తాంత్రీకో మాంత్రీకో యోగీ కర్మతో యో నతత్త్వదృక్  
ముగ్ధానాం వంచకో నూనం భక్తానాం నై వ తారకః. 127

తాంత్రీకుఁడు గాని మాంత్రీకుఁడుగాని యోగిగాని కర్మతుండుగాని యెవ్వడు తత్త్వదృష్టిఁ దాల్పలేజో వాఁడు నిక్కముగా నమాయీకులను వంచించువాఁడగును, కాని భక్తులకుఁ దారకుండు కాజాలఁడు.

శ్లో॥ అంతరాయ ధియా దృష్టా స్తత్త్వజ్ఞై రప్రసిద్ధయః

భవేయుః కిం న తాః పీడా నవీనశుద్ధిసిద్ధయః. 128

తత్త్వజ్ఞులు తమకుఁ దమంత వచ్చిన యష్టసిద్ధులు (అణి  
మాదులు) పరమార్థమునకు విఘ్నకరములుగా నెంచి విసర్జిం  
చిరి. నేటి యుద్రిసిద్ధులు పీడాకరము లగుట కేమి సందియము.  
శ్లో॥ ఏకాంశోపి సదానంద స్తత్త్వవి త్యాకృతోజనః

సంఘస్థోపి సదాదుఃఖీ సర్వసాధన సంయుతః. 129

తత్త్వవేత్త యేకాంతముగా నుండియు సదానందము  
సనుభవించును. సంఘములో నున్న వాడయ్యును పామరుఁడు  
సర్వసాధన సంపన్నుఁడై యుండియు సదా దుఃఖమునే యనుభ  
వించుచున్నాఁడు.

శ్లో॥ బాహుల్య మింద్రియార్థానా మద్య శ్వః కౌశలం మతమ్  
నూనం తేషాం తు వైరశ్య మార్యవిజ్ఞాన సమ్మతమ్. 130

ఇంద్రియార్థములను భోగపదార్థజాతమును వృద్ధిచేసి  
కొనుటయే నాగరికత యనియుఁ గౌశలమనియు నేటివారను  
కొనుచున్నారు. ఆ భోగ్యపదార్థజాతమును దగ్గించుకొనుటయే  
పెద్దలకు సమ్మతము.

గీ॥ “చేరి భిక్షున్న మారగించెదము మేము”

“కమనీయ భూమిభాగములు లేకున్నవే

పడియుండుటకు దూది పరుపులేల” ఇటువలెనే.

శ్లో॥ ధర్మసాధన దేహస్య యుచ్ఛాంతిః పారమార్థిక్  
దారయోగః ప్రజాయై స్యాత్ కీయా స్సర్వాస్తు తత్పరాః.

ధర్మ సంపాదనమునకు సాధనమైన శరీరమున కన్న పా  
నాది విచారణయుఁ బారమార్థికమేగానఁ జేయఁదగినదియే.



భార్యయోగము సంతానముకొరకు. సమస్తమైన క్రియలు  
భగవత్పరముగా నుండవలయును.

శ్లో॥ తత్పరాశ్చ తదాత్మాన స్తద్జ్ఞా స్తచ్చింతకా స్తథా  
తద్విరుద్ధం నగృహ్ణాయుః పారమార్థికలోలుపాః. 132

పరమార్థమందే లోలులైన భక్తులు, తత్పరులు,  
తదాత్ములు, తద్జ్ఞులు తచ్చింతకులై యుందురు. తద్విరుద్ధమైన  
దాని నెట్టిదానినైన నెట్టివేయుదురు.

శ్లో॥ సదేవ తత్త ద్విరుద్ధ మన నిగ్రహ్యా వృథా మృషా  
తస్మా త్సర్వప్రయత్నేన తత్పరః ప్రభవే ద్భుభః. 133

సత్రే త్రికాలాబాధ్యమైనతత్తుబ్రహ్మము. అసత్తుమిధ్య  
వృథాభ్రమ. కాబట్టి బుధుడైనవాడు సర్వదా తత్పరుడై  
యుండనోపు.

శ్లో॥ స విజ్ఞానప్రదా విద్యా స విత్తం ధర్మసాధనమ్  
సగురు స్తారకోఽద్య శ్లో హేలయా వర్తతేఽఖిలమ్. 134

నేటికాలమున విద్య విజ్ఞానప్రదముకాదు, విత్తము ధర్మ  
సాధనముకాదు. గురువులు తారకులు గారు. సర్వము లీలగా  
వినోదముగా నడచుచున్నదే కాని తత్త్వభరితముగా లేదు.

శ్లో॥ స్లేచ్ఛశాస్త్రం పఠంత్యార్యా స్లేచ్ఛాచారా భవంతు తే  
కామం కలికులోద్భూతా నవ్యాగమపరాయణాః. 135

శ్లో॥ ప్రామాణ్యం కల్పయం త్వద్య ప్రాచుర్యేణాల్పమేధసః  
కాకస్తు ప్రచురో లోకేకిం మరాళాధికో భవేత్. 136

ఆర్యులు ధర్మమును వీడి స్లేచ్ఛశాస్త్రములు చదివి స్లే  
చ్ఛాచారముల నవలంబింతురుగాక, కవికులోద్భూతులు యథే

చ్చముగాఁ గొత్త శాస్త్రములు చదువుదురుగాక, పదుగు  
రాడుమాట పాటిచేసి పండితుఁడెఱిగి చెప్పినమాటఁ దోసి  
వేయుదురుకాక. కాకి కెంత పాశ్చర్యమున్నను హంసకంటె  
గొప్పదికాలేదు.

శ్లో॥ వేదశాస్త్రపురాణాని సాధో లేకస్య వై బలమ్  
బాహుల్యం బలహేతు స్సాస్య తృప్తికానీతచేతసః 137

ఒంటరివాఁడైనను సాధువు వేదశాస్త్ర పురాణములు  
తనకు బలముగా నెంచి జంకుమాని యుండును. పత్రికలచేత  
నడుపఁబడు బుద్ధిగలవారికిఁ జాలమంది సమ్మతియే బలము.

శ్లో॥ భ్రీష్టానాం సముదాయస్తు పరిష న్న భవే ధ్ధ్రివమ్  
నిగమాగమసారజ్ఞ స్స ఏకో గురు రివ్యతే. 138

భ్రీష్టుల సముదాయ మెంత పెద్దదియైన నది పరిషత్తు  
కానేరదు. నిగమాగమసారవేది యొక్కఁడైనను గురుండై  
శాసింప నర్హత కలిగి యుండును.

శ్లో॥ భాషాయోషా పరకరగతా స్వీవశే కిం న నీతా  
నీతే వైషా దశముఖివృతా రామచంద్రేణ పూర్వమ్  
క స్సంస్కర్తుం త్వరయతి సతీ మన్యహస్తే కృశంతీ  
మాత్మలంబో భవ భవహరం భావయన్ దేశికేశమ్. 139

భాషయను పతివ్రత పరులచేతఁ జిక్కిపోయిన దానిని  
నీతాదేవి రాణుని చేతనుండి వలె నేల స్వవశము చేసికొన  
రాదు. అట్లు చేయక పరవశయైయున్న సతికి సంస్కారములు  
చేయ నొతమూఁడుడైన బ్రయత్నించునా! భవభయ భంజ

కుం డగు సద్గురుని భజించి యాత్మాలంబకుండవై యుండుము.

శ్లో॥ విరలా స్సింహశార్దూలా జ్ఞానవంతుశ్చ యోగినః

వై రల్యా నృహతాం సత్తా న కించి దపి హీయతే. 140

సింగములు, పులులు, జ్ఞానవంతులైన యోగులు లోకములో విరళముగా నుందురు. ఒంటరిగా నున్నందువలన మహానుభావులకు సత్తువ తగ్గదు. చాలమంది యుండుటచే బామరులకు బలము హెచ్చదు. ఇచ్చట బుద్ధిబలము, ధర్మబలము, వివక్షితము. పశుబలము మూకల కుండ వచ్చునుగాక.

శ్లో॥ ద్వంద్వభీతి ర్మృత్యుభీతి ర్న యేషాం హృదయాంతరే

ద్విజానాం తుదభయం కస్మా ద్ధరా గోఽపరి పోషకే. 141

తితిక్షచే శీతోష్ణాది సమ స్తద్వంద్వములనోర్పుటచే ద్వంద్వభయములేదు. దేహవ్యతిరిక్తమైన యాత్మతత్త్వ మెఱుంగుటచే మృత్యుభీతి లేదు. ఇట్టి ద్విజులకు దమ్ముఁబోషించువాఁడు హరి యుండఁగా నాకలిభయ ముండునా ?

శ్లో॥ అసంచయా నజీవంతి కిం మృగాద్యా వనాంతరే

నజీవేయః కథం విపా) అశ్వస్తనికవృత్తయః. 142

అడవిలో మృగములు కూడఁబెట్టుకొని బ్రదుకుచున్నవా! రేపటి చింతలేని వృత్తి కల విప్రులు బ్రదుకలేక పోవుదురా ? ఆకలివేళ కన్నిజంతువుల కన్నము దొరుకుచునే యున్నది.

శ్లో॥ యోధర్మో గురుణా పోక్తః పరో ధర్మ స్స ఉచ్యతే

తం సాధయతి యో ధీర స్తందేవా స్తాత్వికం విదుః. 143

గురువు చెప్పినదే పరమ ధర్మము. అగురు పోక్త  
ధర్మమును సాధింప జాలిన ధీరుని దేవతలు తత్త్వ సంపన్ను  
డందురు.

శ్లో॥ జీవంతి జంతవ స్సర్వే స్వధర్మావాప్తి హేతవే  
యే త్యజంతి స్వకం ధర్మం జీవంతోఽపి మృతాహితే. 144

సమస్త జంతువులు వాని వాని స్వధర్మమును బోషించు  
కొనుచున్నవి. సింగము గడ్డి తినదు. ఏనుగు మాంసము తినదు.  
స్వధర్మమును విడుచువారు బ్రదికియుండియుఁ జచ్చిన వారితో  
సములే.

శ్లో॥ కామం కలివశా న్నానం నిస్సత్వోఽపి మహీసురః  
నిష్ణాత స్వీయధర్మే య స్స దేవైః పరిగీయతే. 145

కలివశుడై బ్రాహ్మణుఁడు మిక్కిలి దుర్బలుడై  
యున్నను వారిలో నెవ్వఁడు, స్వధర్మ నిష్ఠుడై యుండునో  
యతఁడు దేవతలచేతఁ గీర్తింపఁబడును.

శ్లో॥ యస్మిన్ జీవతి జీవంతి బహవో ధర్మసేతవః  
జీవత్వేకోహి లోకేస్మి న్నన్యే కాకా బకా వృకాః. 146

ఎవని యాధారమునఁ బెక్కుమంది ధర్మసేతువు లగు  
శిష్టులు బ్రదుకుదురో వాడే జీవించి యున్నవాఁడు. ఈ లోక  
మందు కాకులు కొంగలు తోడేఘ్న నెన్ని యుండలేదు.

శ్లో॥ భృతకాధ్యాపనే బద్ధాః ప్రబుద్ధాః పండితాః కలా  
అహో పంచాననా వ్యాఘ్రా నీయంతే కంఠరజ్జభిః. 147

ప్రబుద్ధులైన పండితు లీ కలియుగమందు భృతకాధ్యాయ  
పకత్వమున (విద్యావిక్రయమునందు) జిక్కిపోవుచున్నారు.  
అక్కటా! పెద్దపులులు సింగములు కంఠపాశములచే నిట్టటు  
ద్రీప్తులగుచున్నవికదా!

శ్లో॥ స్వచ్ఛందచారిణో యే వై నిస్ప్రహ నిగమాత్మకాః  
సమ్యానవిముఖా ధీరా గురవో విరలాః కలాః. 148

నిస్ప్రహులు, నిగమాత్మకులు, వేదస్వరూపులు, వేదో  
క్తాచార వంతులు, సమ్యానమందు గౌరవము దాసలేనివారు,  
ధీరులైనవారు, ఇట్టి గురువు లీ కలియుగంబునఁ గోటి కొక్కరు  
దొరకరు.

శ్లో॥ యత్ర యస్య మనో లీనం తత్త్వా త్తస్య గురోః పదమ్  
భాష్యార్థం భాషయా బ్రూతే భృతకాధ్యాయకోహి సః.

ఎవ్వని కేచోట మనసు లీనమగునో వాని కది గురుస్థాన  
మగును గాని భాష్యపంక్తుల కర్థమును భాషతోఁ జెప్పవాఁడు  
భృతకాధ్యాయకుం డగును.

శ్లో॥ యస్య దర్శన మాత్రేణ కించి దస్య సద్వృత్తతే  
స గురు స్తారకో భూయా దీశ్వరానుగ్రహకృతిః. 149

శ్లో॥ అంతరంగదృశా జ్ఞానం లభతే యస్య దర్శనాత్  
స గురు స్తారకో భూయా దీశ్వరానుగ్రహకృతిః. 151

ఏ మహానుభావుని దర్శన మైనంతమాత్రానే మఱి  
యంతరమేమియుఁ గానరాదో యట్టివాఁ డీశ్వరానుగ్రహంబున

లభించును. ఎవని దర్శన మాత్రమున సంతరంగదృష్టియు  
జ్ఞానము గలుగునో యాతంజే తారకుడు.

కం. ఏ నరుగాంచిన లోకము

లో నెద్దియుఁ గానరాదు లో చూపున వి

జ్ఞానము కలుగునో యాతం

జ్ఞానాచార్యుండు సర్వమా హరి కృపచేన్,”

(కినకాంబాకృత జీవయాత్ర)

శ్లో॥ గురో ర్హస్తేచ చిత్తేచ కటాక్షే తస్య ధీమతామ్

సిద్ధి ర్వినిహితా ధాత్యా కి మన్యత్ర విమృగ్యతే. 152

ధీమంతులకు సద్గురుమూర్తి హస్తమునందుఁ జిత్తము  
నందుఁ గటాక్షమునందు సిద్ధిని బ్రహ్మ నిక్షేపించియుండఁగా  
వేయిచోట్ల మూఢులు వెదకుదురేల.

శ్లో॥ వేదశాస్త్రపురాణాని కావ్యాని వివిధానిచ

పరమార్థప్రాపకత్వా చ్ఛిష్టగ్రాహ్యేణి సర్వదా 153

వేదశాస్త్రపురాణములు, వివిధములైన కావ్యములును  
బరమార్థమును బోధించునవి గాన శిష్టు లవ్వానినిఁ బరిగ్ర  
హింతురు.

శ్లో॥ ఔత్సుక్యద మసత్కావ్యం వర్జయే త్పారమార్థికః

అసాధుత్వ మనార్హ త్వా త్సంపత్కావ్యస్య కాకవేః. 154

అసత్కావ్యములు విషయోద్యేకమును గలుగఁజేయును  
గానఁ బారమార్థికు లవ్వానిని వర్జింతురు. నాస్పృషిః కురుతే  
కావ్య మ్మనుమాటకు ఋషి కానివాడు కావ్యరచన సేయఁ

డనుటలో సత్కావ్యరచన సేయఁడని యర్థముకాని  
 యసత్కావ్యరచన చేయఁడని యర్థము కాదు. కాన  
 ఋషులుకానివా రసత్కావ్యములను రచింతు రనుట సుగ  
 మము. ఋషికృత కావ్యములలో నెటనేని దోషముండిన  
 “ఆర్షత్వాత్సాధు” వని యందురు. అనఁగా ఋషు లగుటచేత  
 వారి యపప్రయోగముగూడ మంచిదిగానే గ్రహింప వలయు  
 ననుట. అసత్కావ్యకర్తలు ఋషులుగారు గనుకఁ గుకవుల  
 ముల కసాధుత్వమే సంపత్తు.

శ్లో॥ వాల్మీకిః కాళిదాసశ్చ యే చాన్యే కవయః పురా  
 ధర్మమేవ పరం ప్రాహు స్వకైః కావ్యై ర్మనోహరైః.

తొల్లింటి కవీశ్వరులు వాల్మీకి కాళిదాసాదులు మనో  
 హరమైన తమకావ్యములలో ధర్మమే శ్రేష్ఠ మని ప్రతిపాదించిరి.

శ్లో॥ సమర్థయతి దుర్వృత్తాన్ స్వకావ్యై స్త్వధునాతనః  
 విషాదాంతాని తానిన్యూ రసాభాసాని సర్వతః. 156.

నేటివారు కొందఱు తమ క్రొత్త కావ్యములలో  
 దుర్వ్యధనరావణాది దుర్వృత్తుల సమర్థింతురు. కొందఱు తమ  
 కావ్యములను విషాదాంతములుగ రసాభాసబహుళంబుగ నొన  
 రింతురు.

శ్లో॥ పరిత్యక్తవ్యతాబుద్ధ్యా హ్యధర్మః ప్రతిపాదితః  
 పరిగ్రాహ్యతయా పూర్వైర్ధర్మోపి ప్రతిపాదితః. 157

మన పూర్వులు పరిహరించుటకుగా నధర్మమును, బ్రతిపాదించిరి. పరిగ్రహించుటకుఁగాను ధర్మమును బ్రతిపాదించిరి.

శ్లో॥ దశగ్రీవాదిషు ద్వేషో రామాది ష్వమితాదరః  
కల్పితః కవిభి ర్లోకే స్వకావై ర్నిగమోపమైః. 158

రావణాదులయందు ద్వేషమును రామాదులయందు మితాదరమును వేదతుల్యంబగు తమకావ్యంబులచేఁ గవులు లోకులకుఁ గల్పించిరి.

శ్లో॥ అసత్ప్రవృత్తి సహజా సరాణాం  
సదేవ వర్ణ్యం కవిభిస్తు కావ్యే  
స స్యస్య హేతోః కృషి రిష్యతేఽలం  
కిం దోహదంవై క్రియతేఽర్కహేతోః. 159

సరులకుఁ దప్పదారిని పోవుట సహజము. కావ్యమందు మంచియే కవులకు వర్ణింపఁదగినది. లోకములోఁ బైరు పండించుటకు భూమిని దున్నుదురు గాని జిల్లేళ్ళ కెవఁడైన దోహదము చేయునా?

శ్లో॥ తత్త్వహీనా ౭ భవత్ క్షోణీ సర్వా స్థావరజంగమా  
మాకందో మధురో నై వ గతా నింబేచ తిక్తతా. 160

స్థావరజంగమాత్మకమైన పృథివియంతయుఁ దత్త్వ శూన్యమైనది. మామిషియందు మాధుర్యమును వేమునందు చేదును దగ్గుచున్నవి.



శ్లో॥ ఆస్తికో హ్యస్తికో నైవ నాస్తికో నైవ నాస్తికః  
న్యాయబద్ధా పుభా వద్య ప్రమాణపరివృత్తౌ. 161

పూర్వమందువలె నేడాస్తికుఁ డాస్తికుఁడు కాఁడు. నాస్తికుఁడు నాస్తికుఁడు కాఁడు. తొల్లింటివారు న్యాయమునకు బద్ధులై యుండిరి. కాని నేటివారు ప్రమాణ వర్జితముల పాచీన నాస్తికులు, పండితులు, తర్కశాస్త్ర నిష్ణాతులు. ఆధునిక నాస్తికులకు మూర్ఖత్వమేగాని పాండిత్యము లేదు.

శ్లో॥ గురుం హరిం పరిత్యక్త్వా రమారామాశయా పరమ్  
యః కోవాపి భవేల్లుభ్నో హ్యస్తికో నాస్తికోఽథవా. 162

కామినీ కాంచనముల యం దాన దగిలి గురువును జేవుని గూడ పరిత్యజించి లుబ్ధులు వాటము కొలది యాస్తికులో నాస్తికులో యగుచున్నారు.

శ్లో॥ గురు శ్శిష్యశ్చ పుత్రీశ్చ జాయాబంధుశ్చ కింకరః  
స్వధర్మే నిహితాః పూర్వం తత్త్వశూన్యాహి తేఽధునా.

తొల్లింటి గురువులు శిష్యులు భార్యాపుత్రులు బంధుగులు కింకరులు వారి వారి ధర్మముల యందుండిరి. అనఁగా బ్రాణాపాయ మందైనను స్వధర్మములను వీడరైరి. నేటివారల యందుఁ దత్త్వము గానరాదు. అనఁగా స్వలాభమునకై ధర్మమును వీడుదు రనుట.

శ్లో॥ అవిదితపరమార్థా హ్యప్త సేవావిహీనా  
స్సకలకుకవిసారా స్సంస్కృతగ్రంథదూరాః. 164

విబుధవిముఖభావా వీతసత్యాదిధర్మాః

ప్రకటితనవమార్గా వ్యాసవిఖ్యాతవార్తాః 165

పత్రికలలో వ్యాసములు వ్రాయట వలన, బ్రహ్మతి  
గడించినవారు, పరిమార్థ మెరుంగనివారు, నామ్మలైన పద్దలను  
నేవించనివారు, సమస్తమైన కుకవులు రచించిన యసత్కావ్య  
ములను బఠించువారును సంస్కృతగ్రంథగంధమేని లేని  
వారును, బెద్దలయెడ విరుద్ధభావములు గలవారును సత్య  
దయాశౌచములు లేనివారును, వీరలే ప్రాయశః క్రొత్త  
దారులు దీని ప్రకటించుచుందురు.

శ్లో॥ విమర్శకా స్తే వివిధాగమానాం

విశోధకా స్తే ఖలు శాస్త్రవాచామ్

వినూత్న శాబ్దస్య విధాయకా స్తే

విజ్ఞాన సింహాసన సుపాతిష్ఠాః.

166

చారే నేడు విజ్ఞాన సింహాసనముల నధిష్ఠించి వేదము  
లను విమర్శింతురు. శాస్త్రములను బరిశోధింతురు. క్రొత్త  
భాషాతత్వములను రచింతురు.

శ్లో॥ పాపండా నాస్తికా ధూర్తా వంచితా బాలకా జడాః

నార్యోఽనార్యా స్తమోలీనాః పజ్జావాదేషు నిష్ఠితాః.

శ్లో॥ సర్వధర్మాన్ పరిత్యజ్య స్వరాజ్యాయ కృతోద్భవమాః

తాతాళిక శుభావాప్త్యై త్వరమాణా గణేస్థితాః 168

శ్లో॥ స్వచ్ఛందం సంచరంతోఽపి సంఘనామ్నా చరంత్యహం  
ఇతంభూతే జగజ్జాతే కింకార్యం ధర్మకాంక్షభిః. 169

పట్టుదల గలవారై తమదే మంచిదని వాదించుపాపం  
 డులును, వేదమందుఁ బ్రామాణ్యబుద్ధి లేని నాస్తికులును,  
 నాయకుల పత్రికా ప్రాచుర్యముఁ జూచి మోసపోయిన బాల  
 కులు, మంచి చెడుగు లరయఁజాలని జనులు నుద్యోగముగల  
 స్త్రీలు నార్య సంప్రదాయమును బరమార్థము వదలిన వారు,  
 తమకుఁ దెలియని పెద్దవిషయములను దెలిసినట్లు వానించు  
 వారు, సంఘములుగఁజేరి తాత్కాలిక లాభములకొఱకు సర్వ  
 ధర్మములు వదలి స్వరాజ్యమునకై యుద్యమించువారు, గురు  
 దేవ శాస్త్ర విశ్వాసము లేక యధేచ్ఛముగా సంచరించుచుఁ  
 దమ ప్రచారమునకు సంఘక్షేమమే ప్రయోజన మని వాదించు  
 వారును లోక పూజ్యులై చెల్లుచున్నారు. ఇట్లు జగమం  
 తయుఁ దారుమాటు కాఁగా ధర్మము నభికాంక్షించు వా రేమి  
 చేయఁగలరు.

శ్లో॥ కలే రమోఘవీర్యత్వా త్రుతీకారో వృథాశ్రమః

తద్విస్మృతా స్తదస్మృష్టా యేకేచన మహోదయాః. 170

శ్లో॥ తే ధీరా ధర్మరక్షాయై తత్ర తత్ర చరంతివై

తితీర్షు స్తారయం త్వద్య నౌకా ఇవ మహోదధౌ. 171

కలిపురుషుఁడు దుర్వారుఁ డగుటచేత వానిని బ్రతి  
 ఘటించు ప్రయత్నము వ్యర్థము. ఆ కలిపురుషునిచే మరువఁ  
 బడినవారు వానిచే నంటఁబడనివారు నగు నే కొలఁది మంది  
 ధీరులో యక్కడక్కడ మిగిలిన వారు, తరింపఁదలఁచుకొన్న  
 వారిని సముద్రములో నౌకలవలె దఁరింపజేయుదురు.

శ్లో॥ నిరీక్ష కేభ్యో గురవః ప్రసన్నాః  
మనీషితార్థాః ఖలు సంతి లోకే  
అలం జలం విండతీవై పిశాసు  
స్తవేభితప్తేపి సర త్తటాకే.

172

లోకమునందు లెస్సగా వాంఛింపబడిన పదార్థములుండియే తీరును. అక్కరతో నిక్కముగా నిరీక్షించువారికిఁ బ్రసన్నులగు గురువులును దొరుకుదురు. గురువులు నేడు లోకమున లేరనరాదు. ఎంతవేసవిలోనైనను, చెఱువులు నదులెండినపుడైనను దప్పి యడచుకొనుటకుఁ గొంచెము జలము దొరుకకపోదు.

శ్లో॥ ఋతుధర్మోఽప్రతీకారోఽప్యారామపరిశోషణమ్  
కిం శుభం దృశ్యతే విజ్ఞైః పరిశిష్టం తు పాల్వతే.

173.

ఋతుధర్మములు తప్పనివైనను జెల్లు తీగలు వాడి పోవుట శుభముగాఁ జూతురా? కష్టపడి శేపించిన వానిని బుద్ధిమంతులు కాపాడుదురు. వేసవిలోని చెట్లు చచ్చిపోవలసినదే యనునట్లు కలికాలముగాన ధర్మము నాశము కావలసినదే యనిన బాగుండునా యనుట.

శ్లో॥ పాత్యాని సర్వశాస్త్రాణి పరమార్థాప్తహేతవే  
సద్గురుం ప్రాప్య ధీమద్భి రేకాంతే సంఘవర్జితే.

174

మూఁకను వదలి యేకాంతమున గురునన్నిధిలో బుద్ధిమంతులు పరమార్థ ప్రాప్తికొఱకు సర్వశాస్త్రములు వరింపఁదగును.

శ్లో॥ శాస్త్రజాతం పఠంతోఽపి భృతకాధ్యాపనే రతాః  
పరమార్థం సజానంతి వైదికా లౌకికాంతరాః 175

శాస్త్రములు చదువుచున్నను జెప్పుచున్నను లౌకికాంత  
రంగులైన వైదికులు పరమార్థము నెఱుంగజాలరు. వేషము  
వైదికము, అంతరంగము లౌకిక మనుట.

శ్లో॥ స్తోత్రోపేగేన వాహ్యంతే జీర్ణపర్ణతృణాదయః  
వారాన్నిధేః ప్రహరేణ పర్వతో న ప్రచాల్యతే. 176

కాలువలలో వరదలలో నెండిపోయిన యాకులు, గడ్డి  
మొదలగుసవి కొట్టుకొనిపోవును. సముద్ర తరంగముల దెబ్బ  
లకుఁగూడ పర్వతంబు చలింపదు ధీరులైనవారు కాలప్రవాహ  
మునఁ గొట్టుకొని పోరు.

శ్లో॥ గురుగిరి మధిరూఢః కోవిదో గూఢసారః  
కలిజలనిధిభంక్తః కంప్యతే నైవ కించిత్  
గురుచరణతరిస్థః క్షుభ్యతే నైవ నూనం  
భవశరనిధిభంక్తై ర్భ్రహ్మాతీరం గమిష్యన్. 177

గురువను కొండపై నిలచియున్న గూఢసారుడైన పండి  
తుండు కలిసముద్ర తరంగముల కెంతమాత్రము జంకఁడు. గురు  
చరణ మను నావపైఁ గుదురుగాఁ గూరుచున్నవాఁడు సంసార  
సముద్ర తరంగములలో మునుగక సుఖముగాఁ బొరము ముట్టి  
బ్రహ్మమును జేరుచున్నాఁడు.

శ్లో॥ చిత్తవృత్తినిరోధాయ ప్రాణాయామపరో భవేత్  
బ్రహ్మచారీ గృహీచైవ పూర్ణసత్త్వా స్తదన్వితాః. 178

చిత్తవృత్తి నిరోధముకొఱకు బ్రహ్మచారులు గృహ  
స్థులుకూడ ప్రాణాయామపరులు కాదగినది. ఏలననఁగాచిత్తము  
వశమగు వారలే పూర్ణసత్త్వముతో గూడి యుందురు.

శ్లో॥ మంత్రః పాపాపనోదాయ గురుప్రొక్త స్సదా జపేత్  
సాత్త్వికాహరనేపీ స్యాన్నిద్రావిజయహేతవే. 179

గురుపదేశము గలవాడై మంత్రమును పాప పరి  
హారము కొఱకు సదా జపింపవలెను. తమోరూపమగు నిద్రను  
జయించుటకు సాత్త్వికాహరమును నేవించవలెను.

శ్లో॥ దంభత్వదోషనాశాయ సాధుసేవా ప్రకీర్తితా  
మౌనంత మితభాషిత్వం కలౌ యోగాంతరాయనుత్. 180

సాధుసేవచే దంభాదులు నశించును. కలియుగ మందు  
మౌన మనఁగా మితభాషిత్వము. దానిచేయోగాంతరాయమును  
జయింప వచ్చును.

శ్లో॥ అల్పారంభోఽపి సఫలో మోక్షోద్యోగః కలౌముగే  
తత్త్వేయోగనిపుణో గురుభక్తః కృతీ భవేత్. 181

కలియుగ మందు మోక్షమునకుఁ బ్రయత్న మే  
మాత్రము చేసినను సఫలమగును. తత్త్వేయోగ నిపుణుడగు  
గురుభక్తుఁడు కృతార్థుడగును.

శ్లో॥ ఆస్తాం మోక్ష ప్రైవర్గోపి రక్షణీయ స్సచాబుధైః  
కథంచిదపి జీవద్భిర్జన్మసార్థక్య హేతవే. 182

మోక్షము మాట యెటున్నను తివర్గము (ధర్మార్థ  
కామములు) రక్షింపఁ దగినది. తమకెంత కష్టముగా జీవితము  
నడుచుచున్నను బుధుల కీ ధర్మము తప్పదు.

శ్లో॥ ఆపద్ధర్మశ్చైతే శ్చాపి రక్షణీయ స్సదా బుధైః

స్వధర్మః కర్మ భూమిస్థై ర్లోకానుగ్రహకాంక్షయా. 183

కర్మభూమిలోఁ బుట్టిన బుధులగువా రాపద్ధర్మము  
లెన్ని యవలంబించినను దమ స్వధర్మము తాము లోకము నను-  
గ్రహించుటకై కాపాడవలయును.

శ్లో॥ దేవభాషా దేశభాషా స్వధర్మో విబుధైః కలౌ

రక్ష్యా స్సంపూర్ణ భావేన వార్యంతే కేన బాలిశాః. 184

దేవభాష, దేశభాష, స్వధర్మము పరిపూర్ణముగా  
బుధులు రక్షింపవలయును. కాని వీనిని జెడఁగొట్టు తుంటరులు  
దేనిచేతను కట్టుబడరు.

శ్లో॥ ఆర్యావర్తం దివం విద్ధి వీయూషం విద్ధి సంస్కృతమ్

స్వధర్మం విద్ధి కర్తవ్యం గచ్ఛ భారత సత్పదమ్. 185

ఓ భారతా! ఈ భరతఖండమే స్వర్గమనియు, నమర  
భాషయే యమృత మనియు, కర్తవ్యము స్వధర్మమే యనియు  
యెఱింగి యుత్తమగతిం గాంచుము.

శ్లో॥ ఆయుష్యన్నప్రదే సౌమ్య గ్రాసవాసో భయాన్వితః

ఆత్మలంబం విహాయాద్య కిం పరా నవలంబసే. 186

ఆయు వన్న మిడుచుండగా నన్నవస్త్రములు చొరుక  
వేమో యని భయపడెదవేల? ఆత్మాలంబమును, ఆత్మీయులను,  
ఆత్మవిద్యలను, ఆత్మదేవతలను, నాప్తజనులను వదలి నేడేల  
పరుల నవలంబించు చున్నావు?

శ్లో॥ అస్మిన్ యత్సాధు తత్సర్వం గురుప్రీక్షం సుభాషితమ్  
యచ్ఛాపభాషితం తస్మై నాథవః క్షంతు మీశ్వరాః. 187

ఇందు మంచిమాట లన్నియు మాగురువులు చెప్పినవే.  
పొరపాటులు నావిగాన సాధువులు నన్ను క్షమింపఁ దగుదురు.

శ్లో॥ గురో ధ్నియోగా ద్గురుదత్తవాచా  
గురోస్సపర్యాం గురుకావ్యరూపామ్  
కరోతి శిష్యః పరమార్థబుద్ధ్యా  
గురోః ప్రసాదస్య కిమస్త్యసాధ్యమ్. 188

గుర్వాజ్ఞను శిరసావహించి గురుదత్తవాక్కులచే గురు  
కావ్య రూపమైన గురుసపర్య పరమార్థబుద్ధితో శిష్యుం డొన  
రించుచున్నాఁడు. గురుప్రసాదమున కసాధ్య మెద్ది!

శ్లో॥ గురుపీఠేషు సర్వేషు సర్వ శాస్త్రార్థపారగాః  
సంఘీభూయ బ్రహ్మవిద్యాం ప్రవదంతు కలాయుగే. 189

గురుపీఠము లన్నిటియందు సర్వశాస్త్ర పారంగతులైన  
వారు సంఘముగాఁ జేరి యిక్కలియుగంబున జ్ఞానువులగు  
వారి కధికారానుసారముగా బ్రహ్మవిద్యను బోధించి వారిని  
గృతార్థులను జేయుదురుగాక.



శ్లో॥ పురాణానీతిహాసాంశ్చ భాషయా ప్రవదం త్వలమ్  
సమ్యగ్బోధాయ సర్వేషాం గ్రామే గ్రామే మహీసురాః 190

బ్రాహ్మణులు ప్రతిగ్రామ మందును సర్వజనులకుఁ  
దెలియవచ్చునట్లుగాఁ బురాణేతిహాసములను దేశభాషలలోఁ  
దెల్పుచుందురుగాక.

శ్లో॥ పఠంతు శాస్త్రాగ్రాణి యజంతు దేవాన్

ధరామరా శ్చద్వయధార్హ మస్త్యే

దీవ్యంతు సర్వే పరమాత్మనిష్ఠా

సమస్తలోకా సుఖినో భవంతు.

191

భూదేవులని పిలువఁబడు బ్రాహ్మణులు సార్థకనాములై  
శాస్త్రములను బఠించి దేవతలను బూజింతురుగాక. యథార్హ  
ముగా నితరులును బరమాత్మయం దధికనిష్ఠగలవారై ప్రకా  
శింతురుగాక. సమస్త జనులు సుఖపడుదురుగాక.

శ్లో॥ గురునాథామృతానందనాథే నావిప్రచేతసా

ప్రొక్తో హ్యమృతసందేశో వైద్యరా డవధానినా. 192

అమృతానందనాథ గురునాథావిప్రమైన చిత్తముగల  
వాడై వైద్యరాజు దంటు సుబ్బవధాని యీ అమృత  
సందేశమును వచించెను.

—♦ అమృత బిందువులు ♦—

౧ స్వధర్మనిరతం బ్రాహ్మణ మన్యంవా యే అవమన్యంతే  
రాజానః రాజపురుషాః ధనికా వ్యావహారికా స్తే నూనమస్మర్యా  
స్సాధునిందకా ధర్మఘాతినో భవంతి.

స్వధర్మనిరతుం డగు బ్రాహ్మణునిగాని బ్రాహ్మణే  
తరుని గాని యెవ రవమానము సేయుదురో (రాజులు, రాజ  
పురుషులు, ధనికులు, వ్యావహారికులు) మఱి యెవ్వరేని  
వారు నిక్కువముగా స్మరింపఁ దగరు. వీరు సాధునిందకులు  
ధర్మఘాతుకులు నగుదురు.

౨ స్వాధ్యాయ స్వధర్మా పరిత్యజ్య యస్తు పరధర్మా  
వలంబేన సంచినోతి స వై బ్రాహ్మణబుధిః.

స్వాధ్యాయము స్వధర్మము వదలి యెవ్వండు పరధర్మము  
నవలంబించి ధనము సంపాదించునో వాఁడు నామమాత్ముఁ  
డగు బ్రాహ్మణుఁడు.

3. అసంచయవతా బ్రహ్మనిష్ఠేన భవితవ్యం బ్రాహ్మణేన.

సద్బ్రాహ్మణుఁడు రేపటిచింత లేక బ్రహ్మనిష్ఠుండై  
యుండఁదగును.

ఇతి శ్రీమదమృతానందనాథ గురునాథ చరణారవింద మిళిం  
దేన శ్రీతిరుమల శ్రీనివాస త్రిలింగ మహావిద్యాపీఠాధి  
కృతేన పండిత వైద్య రాజేనామృతలహ ర్యాంధ్ర  
భామినీవిలాసాది నానామరభాషా భాషాప్రబంధ  
రచనాధురీణేన సుబ్బావధాని కవిరాజేన  
విరచితోయ మమృతసం దేశః  
ఓమితి శివమ్.





## శుద్ధ పత్రిక .

---

పాట	పంక్తి	తీర్పు	దిర్పు
5	1	వాగ్మిత్యం	వాగ్మిత్యం
5	9	దుర్గాంబే	దుర్గాంబే
10	4	శౌచాదయో	శౌచాదయో
11	2	మానం	మానం
15	2	భూపాః	భూసానాః
53	18	పరమార్థాప్త	పరమార్థాప్త
55	1	మంత్రః	మంత్రం
55	4	గురుప్రొక్త	గురుప్రొక్తం

---



శ్రీతిరుమల శ్రీనివాస తీర్థలింగ మహావిద్యాపీఠము,

వి ద్యా శా ఖ

## క వి తి ల క గ్రంథ మాల,

3/71 లాయిడ్స్ రోడ్డు, కెఫెడ్రోల్ పోస్టు, మద్రాసు.

శ్రీమతి కవితలక కవితావిశారద విద్యాకా

కాంచనవల్లి కనకమ్మగారు రచించిన

—♦ పద్య గ్రంథములు ♦—

1. శ్రీ జీవయాత్ర — ఇది వేదాంతప్రతిపాదక మగు  
పద్య కావ్యము. రు 2—8—0

2. హంసవిజయము — ఇది మనోహరమగు వేదాంత  
నాటకము. రు 1—0—0

3. అమృతసారము - (పద్య కావ్యము) శ్రీవణపేయమగు  
తత్వబోధ మిందుఁ గలదు. రు 1—0—0

4. ఆనందసారము—జిజ్ఞాసువుల కనితరలభ్యమగు తత్త్వ  
రహస్యము లిందుఁ గలవు. రు 1—0—0

5. పద్యముక్తావళి — ఇది జీవయాత్రాంతర్గత పద్య  
సముదాయము. రు 0—8—0

6. శ్రీమద్రామాయణకథాసంగ్రహము - ఇది వాల్మీకీయ బాలరామాయణమునకుఁ గందపద్యములతో నైన యాంధ్రానువాదము. రు 0—6—0

7. ఆంధ్రాభిజ్ఞాన శాకుంతలము: ఇది మూలము ననుసరించియు లలితమగు శైలిని వ్రాయబడిన నాటకము. కొన్ని తావులలో మూలమునకు వన్నె పెట్టబడినది. రు 1—0—0

8. రంగశతకము-ఇది కవయిత్రి తన పదియరెండవ యేట నెల్లూరి రంగనాయకులపైఁ జెప్పిన కందశతకము. రు 0—4—0

### —♦ వ చ న గ్రంథ ము లు ♦—

1. రాధ - ఇదియొక సాంఘిక నవల. ఉన్నత పాఠశాలలోఁ బాఠ్యగ్రంథముగఁ జరకాలముగ నుపయోగ పడుచున్నది. రు 0—15—0

2. గౌతమబుద్ధ చరిత్రము - ఇది బౌద్ధమత ప్రవక్తయగు బుద్ధజీవుని చరిత్రము. బాలికలకు, బాలకులకుఁ బఠించుటకు యోగ్యము. రు 0—10—0

కవితలక కనకాంబగారి వచన గ్రంథములుగాని, పద్య గ్రంథములు గాని దాదాపన్నియును మద్రాసు యూనివర్సిటీ వారు కొన్ని యున్నత పాఠశాలలకు, కొన్ని ఇంటరు మిడియేటునకు, బియ్యేకుఁ బాఠ్య గ్రంథములుగా నేఁట నిర్ణయించు చున్నారు.

—♦ ఇతరుల గ్రంథములు —♦—

1. ఆంధ్ర భాషినీ పీఠాసము - వైద్యరాజు డాక్టరు దంటు సుబ్బవధాని కృతము. జగద్విఖ్యాతుఁ డగు పండిత రాయల భాషినీ విఠాసమున కిట్టి రసవంతమగు నాంధ్రానువాద మింతకు మున్నెవ్వరును రచించి యుండలేదు. 1--4—0

—♦ కవితలకగారి గ్రంథములు - అచ్చులో నున్నవి —♦—

1. బోధక థాసుధ - (వచనము) తత్త్వబోధమున కుపయోగించు చిన్నకథలు. ఈ కథలు వ్యవహారమునను బరమార్థమునను సమయోచితముగాఁ బ్రయోగించిన శోశితల కపరి మితానందము కలుగును.

2 తోమాలియ—ఇది కవయిత్రి యాయాసందర్భములలోఁ జెప్పిన పద్యకుసుమముల సముదాయము. ప్రస్తావోచితము. మనోహరము. సమకాలికులగు మహాకవుల యభిప్రాయ బోధకములగు పద్యరత్నములునుం గలవు.

—♦ ఇతరుల గ్రంథములు - అచ్చులో నున్నవి —♦—

వైద్యరాజు డాక్టర్ దంటు సుబ్బవధాని కృతములు.

1. దాసగీత—ఆత్మానుభూతిని, గురుభక్తిని రసజ్వలముగ దెల్పునట్టి పద్యకావ్యము. ఈ రీతి కావ్యములలో నిదియే మొదటిది.

2. అంబికాచరణ సరోజపూజ—ఇందలి భక్తి పారవశ్యము, ధారాశుద్ధి యుపాసకులకు హర్షదాయకములు.



3. చిత్రమాధవనాటకము—ఇది షేక్స్పియరు మహాకవి కామెడీ ఆఫ్ ఎరర్సు అను నాంగ్లనాటకమున కనువాదము.

4. ఆంధ్రవైద్యవిజ్ఞానము—ఇది ప్రాచీనార్వాచీనసంప్రదాయములను బోధించు గద్యపద్యాత్మకమగు వైద్యగ్రంథము.

5. అమృతానందనాథస్వామి చరిత్రము—సాధకులకు సిద్ధులకు అపరిమితానందసంధాయక మగు వచనగ్రంథము.

ధర్మవాది దంటు శ్రీనివాసశర్మ, బి. ఏ., బి.ఎల్., గారిచే

### —♦ వ్రాయబడిన గ్రంథములు ♦—

1. శ్రీతులసీదాస చరిత్రము - ఇది మహాభక్తుడు మహాకవియు నగు తులసీదాసుని చరిత్రము. పద్యకావ్యము. ఆధునిక రచనయయ్యు రసభావభరితమై, యార్యవిజ్ఞాన సంపదాయ బోధక మగు లలిత పద్యకావ్యము. ముముక్షుజన శ్రేయము. రు 1—4—0

2. నాగభూషణ శతకము - ఇది శ్రీతిరుమల శ్రీనివాస త్రిలింగ మహావిద్యా పీఠస్థాపనాచార్యులగు శ్రీమాన్ అమృతానందనాథస్వామివారి, వ్యావహారిక నామమున కంకితముచేసి చెప్పిన భక్తిశతకము. గురువుల కంకితముచేసిన శతక మగుటచే సాధువులకు సంతోషకారిగానుండును. (అచ్చులోనున్నది)









